

Kubjika Upasanamrita PurnopaniShad

కుబ్జికోపాసనామృతపూర్ణోపనిషత్

Document Information



Text title : Kubjika Upasanamrita PurnopaniShad

File name : kubjikopAsanAmRRitapUrNopaniShat.itx

Category : upanishhat, devii, devI, dashamahAvidyA, upaniShat

Location : doc_upanishhat

Proofread by : Mandar Kulkarni

Source : The Kubjika Upanishad, T. Goudriaan and J. A. Schoterman (Eds) archive.org 1994

Latest update : January 26, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 26, 2026

sanskritdocuments.org

కుబ్జికోపాసనామృతపూర్ణోపనిషత్



అథ కుబ్జికోపాసనామృతపూర్ణోపనిషత్ ।

॥ ౧ ॥

శ్రీగణేశాయ నమః ॥ ఓం పరామృతరూపిణ్యై సచ్చిదానందకన్దాయై శ్రీమహాకుబ్జికాయై
నమో నమః ॥ అథ హైనాం బ్రహ్మరన్ధ్రే పరబ్రహ్మస్వరూపిణీం పశ్చిమామ్నాయేశ్వరీం
మహాకుబ్జికామాప్నోతి ॥ ౧ ॥

ప్రాణేశః సుగ్రీవః సంవర్తకో వైకుణ్ఠో ధరా త్రిధాతుర్వహ్నిర్వాప్యకో మహావిద్యేశ్వరీసంయుతం
ప్రథమమ్ । ద్వితీయం సహజః పరమాత్మా నృసింహం కాలరుద్రం ఖడ్గీ శక్తిరం
వహ్నివర్ణం చాముణ్డా తూర్యస్వరభూషితం నాదబిన్దయుతమ్ ॥ ౨ ॥

మహాకూటం కూటరాజం సర్వకూటోత్తమం మహాకుబ్జికాకూటరాజం యో జానాతి స
మహాదేవో భవతి స సర్వదేవమయో భవతి స సర్వదేవసమో భవతి ॥ ౩ ॥

సోఽర్యమా స వరుణః స రుద్రః స మహాదేవః ।

సో అగ్నిః స ఉ సూర్యః స ఉ ఏవం మహాయమః ॥ ౪ ॥

స చంద్రః సేంద్రః స ప్రాణః సోఽక్షరః పరమః సర్వేశ్వరః స్వరాట్ । స కాలః స పృథీవీ
సాత్మా సోఽన్తరిక్షః ప్రజాపతిః ॥ ౫ ॥

ప్రజాపతిరబ్రవీత్ ॥ పశ్చిమసింహాసనస్థాం మహాకుబ్జికాం గుహ్యాకుబ్జికాం రుద్రకుబ్జికాం
వీరకుబ్జికాం శృశానకుబ్జికాం ఘోరకుబ్జికాం సంహరకుబ్జికాం ప్రచణ్డోగ్రకుబ్జికాం
వ్యాఖ్యాస్యామః ॥ ౬ ॥

స సర్వేషు వేదేషు సారం స సర్వేషు దేవేషు సారం సారాత్సారతరాం మహావిద్యారాజ్ఞీ
సిద్ధికుబ్జికాం శ్రీలక్ష్మీకుబ్జికాం శ్రీసిద్ధిలక్ష్మీకుబ్జికాం యో వేత్తి స ఖే- చరత్వం ప్రాప్నోతి
స రుద్రత్వం ప్రాప్నోతి స నిర్వాణేశ్వరో భవతి స సర్వసిద్ధేశ్వరో భవతి స
పరకాయప్రవేశకరణసామర్థో భవతి స మహాణిమాద్యష్టసిద్ధిభాగభవతి

స మహాకవిర్భవతి స దేవేంద్రసమో భవతి ॥ ౭ ॥

త్వమిన్ద్రస్త్వం మహేన్ద్రస్త్వం లోకస్త్వం ప్రజాపతిః ।

తుభ్యం యజ్ఞో విజాయతే తుభ్యం జహ్వతి జహ్వతస్తవేద్విష్ణో బహుధా వీర్యాణి ॥ స
మహావిష్ణుర్భవతి ॥ ౮॥

పిప్పలాదోఽఙ్గిరాః సనత్కుమారశ్చాథర్వణం భగవన్తం పప్రచ్ఛ భగవాన్సనత్కుమార-
శ్చాథర్వణ కుబ్జికామహాపశ్చిమామ్నాయేశ్వర్యాః కిం మన్తం కిం యన్తం కేన తన్త్రేణ
పూజనం కిం దేవం కాన్యజ్ఞాని దేవతాని కిం ఛన్దః క ఋషిరితి ॥ ౯॥

స హోవాచ భగవాన్సనత్కుమారః ॥ ప్రత్యఙ్గిరే మహారాజవిద్యే కుబ్జికామహాపశ్చిమామ్నాయేశ్వరా
యన్తరాజం సర్వయన్త్రమయం సర్వమన్త్రమయం మహాసామ్రాజ్యసిద్ధిప్రదం రాజ్యదం
భోగదం మోక్షదం మహానిర్వాణదం దేవీసాదేహసారూప్యసాయుజ్యసాలీనమోక్షదం
మహాకుబ్జికాయన్త్రం మహామన్తరాజం ప్రాణాన్తసజ్కల్తోపద్రవేఽపి సర్వథా న ప్రకాశయేత్
। ప్రకాశాన్మహాకుబ్జికా క్రుద్ధా భవతి । పఞ్చత్వం ప్రాప్నోతి । తస్మాద్యత్నేన గోపయేన్న
ప్రకాశయేత్ ॥ ౧౦॥

మహాయన్త్రరాజమ్ । బిన్దస్త్రికోణం షట్కోణమష్టదలమష్టకోణాకృతి చతురశ్రం
ద్వారశోభాఢ్యమ్ । కుబ్జికాపూజాయన్త్రరాజం మహాప్రత్యఙ్గిరే సర్వదా స్వహృదయే
శిఖాయాం బాహౌ యో ధారయేత్స వేతాలభైరవో భవతి స ప్రచణ్డభైరవో భవతి ।
శిఖాయాం యో ధారయతి స సర్వపాపైః ప్రముచ్యతే । బాహౌ యో ధారయతి స
సర్వాన్ శత్రూన్మారయతి త్రైలోక్యవిజయీ భవతి సృష్టిం స్థితిం సంహారం కరోతి స
సర్వేశ్వరో భవతి స వీరేశ్వరో భవతి స నాటేశ్వరో భవతి స రాజరాజేశ్వరో భవతీతి వదన్తి
బ్రహ్మవాదినః ॥ ౧౧॥

కుబ్జినాథం యజేదాదౌ కుబ్జిసిం చ తతో యజేత్ ।

కుబ్జికాం చ యజేత్పశ్చాత్కుబ్జికాఖ్యాతవినాయకమ్ ॥ ౧౨॥

సమూజ్య విధివన్నిత్యం భోగమోక్షమవాప్నుయాత్ ।

వినా యన్త్రేణ చేత్పూజా కుబ్జికా న ప్రసీదతి ॥ ౧౩॥

తస్మాత్సర్వప్రయత్నేన యన్త్రపూజాం సమాచరేత్ ।

కుబ్జేశం చ యజేద్వామే కుబ్జికాం దక్షిణే యజేత్ ॥ ౧౪॥

అథ కుబ్జేశ్వరస్య మహాత్రయోదశార్ణవస్త్రోద్ధారం వ్యాఖ్యాస్యమః ॥ ప్రథమం సర్వబీ-
జోత్పాదకం మహాబీజమ్ । ద్వితీయం ప్రాసాదబీజమ్ । ప్రాసాదబీజం తు పరమాత్మా
గ్రహేశ్వరసంయుతం కలాబిన్దమిలితమ్ । ప్రాసాదబీజం ద్వితీయమ్ । తృతీయం
క్రోధబీజమ్ । క్రోధబీజం తు పరమాత్మా త్రివిక్రమస్వరభూషితం కలావిశ్వయోనిమిలితమ్

। క్రోధబీజం తృతీయమ్ । చతుర్థం కుబ్జేశ్వరాయ । నృసింహబీజమ్ । నృసింహబీజం తు
క్షేత్రపాలః ప్రకాశారూఢశ్చ గ్రహేశస్వరభూషితం నాదబిన్దుమిలితమ్ । మహానృసింహబీజం
నవమమ్ । దశమం కామరూపీ ప్రయాగః ప్రకాశారూఢాధారశక్తిస్వరభూషితం
కలాబిన్దుయుతమ్ । మహారావబీజమ్ । తతోఽఙ్కుశబీజమ్ । అఙ్కుశబీజం తు
మాహేశ్వరీ రేవతీసమారూఢా పశ్చిమాస్యస్వరభూషితం నాదబిన్దుయుతమ్ ।
మహాబీజరాజమ్ । ద్వాదశం శబ్దాత్మా । మహాజీవః కలాపూర్ణస్వరభూషితమ్ ॥
౧౫॥

మహాకుబ్జేశ్వరమస్తరాజం యో జానాతి స భూర్భువః స్వర్లోకం మహర్లోకం
జనర్లోకం తపోలోకం సత్యలోకం జయతి స సర్వలోకం జయతి । య ఏవం వేద
మహాకుబ్జికోపనిషత్సర్వోపనిషత్సారమ్ । స సహస్రాయుష్యమాప్నోతి ॥ ౧౬॥

ప్రజాపతేరావృతో బ్రహ్మణా వర్మణాహం కశ్యపస్య జ్యోతిషా వర్చసా చ ।
జరదష్టిః కృతవీర్యో విహాయాః సహస్రాయుః సుకృతశ్చరేయమ్ ॥ ౧౭॥

స దీర్ఘాయుష్యమాప్నోతి స సర్వాన్కామానవాప్నోతి స సర్వాన్భోగానవాప్నోతి స స-
ర్వాన్దేవాన్ జయతి స సర్వాన్ లోకాన్ జయతి య ఏవం వేద మహాకుబ్జికోపనిషత్ ॥
౧౮॥

॥ ౨॥

మహాయస్త్రం మహామస్త్రం కుబ్జికోపనిషదం పరమ్ ।
మహాధ్యానం మహాపాత్రం మహామాలాం తథైవ చ ॥ ౧॥

గోపయేచ్చ ప్రయత్నేన సర్వథా న ప్రకాశయేత్ ।
ప్రకాశాత్సిద్ధిహోనిః స్యాత్ప్రకాశాన్మరణం ధ్రువమ్ ।
తస్మాత్సర్వప్రయత్నేన గోపయేన్న ప్రకాశయేత్ ॥ ౨॥

ససత్కుమారశ్చాథర్వణః పిప్పలాదశౌనకతౌదమౌదతౌదాయనజాబాలబ్రహ్మపలశాకున-
భీదేవదృశీచారణవిద్యాశ్చేత్యథర్వణస్య నవశాఖాపారజ్ఞః ససత్కుమారోవాచ ।
మహాకుబ్జేశ్వరయస్త్రరాజం వ్యాఖ్యాస్యామః ॥ ౩॥

పుణ్డరీకం నవద్వారం త్రిభిర్గుణేభిరావృతమ్ ।
తస్మిన్యద్యక్షమాత్మనస్తద్వై బ్రహ్మవిదో విదుః ॥ ౪॥

నవద్వారం నవకోణమ్ । పుణ్డరీకమష్టపత్తమ్ । త్రిభిర్గుణేభిరావృతం వృత్తత్రయమితి
। తస్మిన్యద్యక్షం బిన్దుచక్రమాత్మన్వదబ్రహ్మవిదబ్రహ్మచక్రం కుబ్జేశ్వరయన్తరాజం
బ్రహ్మచక్రం విదుః ॥ ౫॥

యో అక్రన్దయత్సలిలం మహిత్యా యోనిం కృత్వా త్రిభుజం శయానః ।
కుబ్జః కామదుహో విరాజః స గుహా చక్రే తన్వః పరావైః ॥ ౬॥

యాని శ్రీణి బృహన్తి యేషాం చతుర్థం వియునక్తి వాచమ్ ।
బ్రహ్మోనద్విద్యాత్తపసా విపశ్చిద్యస్మిన్నేకం యుజ్యతే యస్మిన్నేకమ్ ॥ ౭॥

యోనిం కృత్వాదౌ త్రికోణం బిన్దుచక్రం భవతి । తద్బహిర్నవకోణం తద్బాహ్యో
రసకోణం పుణ్డరీకమష్టపత్తం చక్రం తతః షోడశపత్తం చక్రం త్రిభిర్గుణేభిరావృతం
బహిర్ష్టకోణం చతురస్రచక్రరాజం తద్బహిః సన్ధ్యావృత్తం తద్బాహ్యో ద్వాత్రింశతిపత్తం
చక్రం తతశ్చతుఃషష్టిపత్తం చక్రం బహిర్మాయయావృత్తత్రయం మాయాకామకూర్చబీజేన
భూపురం సంలిఖేదితి ॥ ౮॥

అష్టకోణం నవద్వారం త్రిభిర్గుణేభిరావృతమ్ ।
ద్వాత్రింశతిదలం పద్మం చతుఃషష్టిదలం తథా ॥ ౯॥

మాయాకామక్రోధబీజేన వేదద్వారం సమాలిఖేత్ ।
ఇదం కుబ్జేశ్వరం యన్త్రం సర్వయన్త్రోత్తమం పరమ్ ॥ ౧౦॥

సేవకానాం మోక్షకరమాయురారోగ్యవర్ధనమ్ ।
అపుత్రీణాం పుత్రదం చ బహునా కిమనేన వై ।
ఇదం రహస్యం పరమమీశ్వరస్యాపి దుర్గమమ్ ॥ ౧౧॥

ఇదం కుబ్జేశ్వరం యన్త్రం శతాయ కుటిలాయ మహానిద్దకాయ పరశిష్యాయ ప్రాణాస్తేఽపి
సర్వథా న ప్రకాశయేదితి వదన్తి బ్రహ్మవాదినః శౌనకాః ॥ ౧౨॥

మహోగ్రం విరూపాక్షం నీలకణ్ఠం కుబ్జేశ్వరం ఘోరరూపం మహాకాలరూపం
శేషయజ్ఞోపవీతధరం విశ్వరూపం విరూపం విరాడూపం మహాకుబ్జికార్థాఙ్గధరం
పశ్చిమసింహాసనస్థం పశ్చిమా-

మ్నాయక్రమపూజనప్రియం రక్తపానప్రియం మహామాంసచర్వణప్రియం నరచర్మాసనప్రియం
చతుర్దిక్షు శ్మశానే మహామాంసచితాఙ్గారాస్థిశయ్యాసనస్థం కఙ్కాలమాలాభూషితం
వీరముజ్జమా-లాధరం మహాభూతవేతాలకరతాలప్రేతముజ్జలమధ్యస్థం మహాయన్త్రసింహాసనస్థం
పశ్చిమ-హాప్రేతాసనస్థం ప్రేతాట్టహాసప్రియం ప్రేతమాలాధరం పశ్చిమాభిముఖం

మహాకుబ్జేశ్వరం శతవక్త్రం త్రింశల్లోచనం సహస్రబాహుపురుషం మహాకుబ్జేశ్వరం ధ్యాయేత్

॥ ౧౩॥ సహస్రశీర్షం రుద్రం సహస్రాక్షమ్ ।

తే పఞ్చర్చ్యుః । తస్యాః శిఖాయా మధ్యే పురుషః కుబ్జేశ్వరః స్థితః ॥ ౧౪॥

ఏక ఏవ రుద్రోఽవతస్థే న ద్వితీయః ।

అసంఖ్యాతా సహస్రాణి యే రుద్రా అధి భూమ్యామ్ ॥

ఏకమేవాద్వితీయం బ్రహ్మ । బ్రహ్మస్వరూపా కుబ్జికా ॥ ౧౫॥

కత్యక్షరా కతిపదా మహావిద్యా ॥ సనత్కుమారః ప్రోవాచ ॥ మహాసప్తదశాక్షరీ సిద్ధికుబ్జికా

। షోడశాక్షరీ మహాగ్రకుబ్జికా । ద్వావింశత్యక్షరీ మహావీరకుబ్జికా । ద్వాదశాక్షరీ

మహాజ్ఞానకుబ్జికా । సప్తాక్షరీ మహాభీమకుబ్జికా । నవాక్షరీ సిద్ధిలక్ష్మీకుబ్జికా । షడక్షరీ

మహాప్రచణ్డకుబ్జికా । పఞ్చాక్షరీ పరా రుద్రకుబ్జికా । మహాకూటాష్టాదశాక్షరీ శ్రీకుబ్జికా ॥

ఏతా ఏవ మహాకుబ్జాభేదవిద్యాః ప్రకాశితాః ॥ ౧౬॥

య ఏవం వేద కుబ్జికాభేదమన్తరాజం స సర్వదేవపూజ్యో భవతి స సర్వైర్దేవైరాతో భవతి స

సర్వైర్దేవైరనుధ్యాతో భవతి స సర్వేషు తీర్థేషు స్నాతో భవతి స సర్వమన్తజాపకో భవతి స

సర్వయన్త్రపూజకో భవతి స బ్రహ్మపూతో భవతి స విష్ణుపూతో భవతి స రుద్రపూతో భవతి

స సూర్యపూతో భవతి స సోమపూతో భవతి స సత్యపూతో భవతి స సర్వపూతో భవతి

య ఏవం వేద మహాకుబ్జికోపనిషత్ ॥ ౧౭॥

॥ ౩॥

అథ మహాసప్తదశాక్షరీం వ్యాఖ్యాన్యాయః ॥ ప్రథమం వేదాదిబీజమ్ । ద్వితీయం

మాయాబీజమ్ । తృతీయం క్రోధబీజమ్ । చతుర్థం రావబీజమ్ । పఞ్చమం

నృసింహబీజమ్ । మహాఙ్కుశం షష్ఠమమ్ । మహాకుబ్జికేత్యేవం సముచ్చార్య

తతోఽఙ్కుశబీజం నృసింహబీజం రావబీజం క్రోధబీజం మాయాబీజం వేదాదిబీజమితి

సప్తదశాక్షరీ ॥ ౧॥

మహామన్తరాజ్ఞీం యో జానాతి సర్వలోకం జయతి స త్రైలోక్యవిజయీ భవతి

సర్వసిద్ధేశ్వరో భవతి చిదాచార్యముఖేన గృహ్ణీయాన్మహాకుబ్జికామన్తరాజం సర్వపాపైః

ప్రముచ్యతే స కుబ్జికాప్రత్యక్షదేవతాదర్శనం కరోతి స బ్రహ్మహత్యాం తరతి స వీరహత్యాం

తరతి స భూణహత్యాం తరతి స గోహత్యాం తరతి స స్త్రీహత్యాం తరతి స బాలహత్యాం

తరతి స సర్వహత్యాం తరతి గర్భజన్మజరామరణతాపత్రయాత్మకం దుఃఖం తరతి స

భేదరతి స భేదరత్వం ప్రాప్నోత్యేవం వేద ॥ ౨॥

అథ మహాకుబ్జికాం షోడశాక్షరీం వ్యాఖ్యాన్యామః ॥ ప్రథమం భువనేశ్వరీబీజమ్ ।
 భువనేశ్వరీబీజం తు వ్యోమజ్వలనేంద్రిరా కలాబిన్దుమేలనరూపా । తద్వయమ్ । తతః
 క్రోధబీజమ్ । క్రోధబీజం తు మహాలక్ష్మీః షష్టస్వరభూషితం నాదబిన్దుమిలితమ్ ।
 తద్వయమ్ । నృసింహబీజమ్ । నృసింహబీజం తు క్షేత్రపాలః పశ్చిమాస్యస్వరభూషితం
 నాదబిన్దుయుతమ్ । తద్వయమ్ । తతోఽఙ్కశబీజమ్ । అఙ్కశబీజం తు మహాకాలం
 రేఫారూఢం జ్వాలాముఖీభూషితం కలాబిన్దుమిలితం బీజద్వయం సముచ్ఛార్య
 మహాకుబ్జితేత్యభిముఖగతా । తదను నృసింహబీజమఙ్కశబీజం భువనేశ్వరీబీజమ్ ॥

3॥

ఇతి శ్రీకుబ్జికామహావిద్యేశ్వర్యా మహాషోడశార్ణం మహామన్తరాజం మహాశఙ్ఖమాలయా
 నియమేన లతాపీఠే యో లక్షమావర్తయతి స విశ్వాధీశో భవతి స బ్రహ్మమయో భవతి స
 రుదేశ్వరః స లోకేశ్వరః స సర్వదేవేశ్వరో భవతి స సర్వాన్ శత్రూన్మారయతి స సర్వజ్ఞో
 భవతి స సిద్ధికబ్జికాప్రియో భవతి ॥ ౪॥

॥ ౪॥

అథ ద్వావింశత్యక్షరీం వ్యాఖ్యాన్యామః ॥ ప్రథమం పంచా లక్ష్మీబీజమ్ । ద్వితీయం
 క్రోధబీజమ్ । క్రోధబీజం తు లక్ష్మీర్హరషష్టస్వరభూషితం నాదబిన్దుమిలితమ్ ।
 తద్వయమ్ । తతో భువనేశ్వరీబీజమ్ । భువనేశ్వరీబీజం తు ప్రాణసన్నిరేఫారూఢం
 మోహనీస్వరభూషితం నాదబిన్దుమిలితమ్ । తద్వయమ్ । తతో లక్ష్మీబీజమ్ । లక్ష్మీబీజం
 తు కామరూపం వస్తాయారూఢం బిన్దుమాలినీభూషితం కలాబిన్దుమిలితమ్ । తద్వయమ్
 । తతో నృసింహబీజమ్ । నృసింహబీజం తు యుగాన్తకం బ్రహ్మసూత్రభూషితం
 నాదబిన్దుమిలితమ్ । తద్వయమ్ । తతోఽఙ్కశబీజమ్ । అఙ్కశబీజం తు
 మహాకాలీ త్రిపురసుందర్యారూఢం త్రైలోక్యవిజయస్వరభూషితం నాదబిన్దుయుతం
 సముచ్ఛార్య కుబ్జితేత్యభిముఖగతా । తదను మహాఙ్కశబీజం నృసింహబీజద్వయం
 కూర్చబీజద్వయమితి ద్వావింశత్యక్షరీ ॥ ౧॥

మహాకుబ్జికా యో జానాతి స మహానిర్వాణమాప్నోతి తుపుత్రకీర్తిజ్ఞానైశ్వర్యవాన్భవతి స
 మహాకవిర్భవతి మహామేధావీ భవతి స తర్కాగమపురాణపాతజ్ఞులసాంఖ్యయోగమీమాంసాధర్మశాస్త్ర
 భవతి సకలవేదార్థభాష్యకారకో భవతి స మహాణిమాద్యష్టసిద్ధి ప్రాప్నోతి స
 సకలసామ్రాజ్యేశ్వరో భవతి స సర్వమన్తార్థం జానాతి స సర్వయన్తార్థం జానాతి స
 సర్వదేవసమో భవతి స సర్వదేవమయో భవతి స సర్వమయో భవతి ॥ ౨॥

॥ ౫ ॥

అథ కుబ్జికాపఞ్చాక్షరీం షడక్షరీం ద్వాదశాక్షరీం మహాష్టాదశాక్షరీం వ్యాఖ్యాస్యామః ॥
ప్రథమం ప్రాణేశో ధారా వారుణీ వహ్నిశ్చాముజ్ఞా మహావిద్యేశ్వరీభూషితమ్ । ప్రథమం
కూటరాజం పరిత్వా కుబ్జికేశ్యభిముఖగతా । తదను పరమాత్మా బ్రహ్మ పృథ్వీ వారుణీ
రేఫ బిన్దూమాలినీమిలితమ్ । ద్వితీయం కూటరాజమ్ । తృతీయం జగద్భీజం క్రోధీశః
పృథ్వీ మాయాబీజమ్ ॥ ౧ ॥

ఇత్యేషా మహాకుబ్జికాష్టాదశాక్షరీం యో జానాతి స మహాభేచరో భవతి స బ్రహ్మమయో
భవతి స విష్ణుమయో భవతి స రుద్రమయో భవతి స సర్వజ్ఞానమయో భవతి స
తత్త్వజ్ఞానవాన్భవతి స సర్వప్రయోగసిద్ధిమాప్నోతి స సర్వమస్త్రజాపకో భవతి స
సర్వయస్తపూజకో భవత్యేవం వేద ॥ ౨ ॥

క్రోధబీజం సముచ్చార్య కుబ్జికాయై పరిత్వా బృహద్భానుజాయాముచ్చరేత్ । ఇతి
సప్తాక్షరీ మహాకుబ్జికా భవతి ॥ ౩ ॥

ఏతస్యా జ్ఞానమాత్రేణ జీవన్ముక్తౌ భవతి స మహాచక్రవర్తీన్ద్రో భవతి స నవదీపేశ్వరో భవతి
చతుఃసముద్రపర్వదం మహారాజ్యం ప్రాప్నోతి సార్వభౌమో భవతి మహామహీపతీన్ద్రో
భవతి స మహారాజరాజేశ్వరో భవతి ॥ ౪ ॥

క్రోధబీజం పరిత్వా తు తతోఽఙ్కశం పఠేత్సదా ।
మాయాబీజం పఠేత్తత్ర అస్త్రబీజం పఠేత్సుధీః ।
ఏషా పఞ్చాక్షరీ విద్యా కుబ్జికా యా ప్రకాశితా ॥ ౫ ॥

ఏతస్యా జ్ఞానమాత్రేణ సకలసిద్ధిభాగ్భవతి మహాసార్వభౌమపదం ప్రాప్నోత్యేవం వేద ॥
౬ ॥

మాయాబీజం సముచ్చార్య కూర్చబీజం తతః పఠేత్ ।
లక్ష్మీబీజం పఠేత్పశ్చాత్కుబ్జికే సిద్ధిపూర్వకమ్ ।
అన్తే కూర్చం వదేత్తత్ర నవార్ణా కుబ్జికా స్మృతా ॥ ౭ ॥

నవార్ణాం కుబ్జికాం యో జానాతి స మహాభైరవో భవతి స ప్రత్యక్షకుబ్జికాదర్శనం
కరోతి స మస్త్రసిద్ధిం కురుతే స ప్రయోగసిద్ధిం కురుతే స ఖేచరత్వం ప్రాప్నోత్యేవం వేద ॥

ప్రణవం పూర్వముచ్చార్య లక్ష్మీబీజం పఠేత్తతః ।
కామరాజం పఠేత్పశ్చాత్క్రోధబీజం తతః పఠేత్ ॥ ౮ ॥

ప్రపణ్ణకుబ్జికేఽప్యత్ర మాయాన్తే పరికల్పయేత్ ।

ద్వాదశార్ణా మహాకుబ్జా సర్వవిద్యాత్మికా పరా ॥ ౧౦॥

ఏతస్యా జ్ఞానమాత్రేణ మస్తసిద్ధిః ప్రజాయతే ।
సత్యం సత్యం పునః సత్యం సత్యం సత్యం పునః పునః ॥ ౧౧॥

న హి కుబ్జాసమా విద్యా న హి కుబ్జాసమా స్తుతిః ।
న హి కుబ్జాసమో మస్త్రో నాస్తి బ్రహ్మణ్ణగోలకే ॥ ౧౨॥

ద్వాదశార్ణాం మహాకుబ్జికాం యో జానాతి స
నక్షత్రాణాం యథా సోమో జ్యోతిషామివ భాస్కరో భాతి సర్వేషు లోకేషు
సర్వేషు దేవేషు సర్వేషు దేవేష్వితి ॥ ౧౩॥

మహాకుబ్జికే ధనపతి ధనం మే దేహి యశస్పతి యశో మే దేహి సౌభాగ్యవతి
సౌభాగ్యం మే దేహి । రాజపుత్రో రాజ్యకామో మహారాజ్యం లభతే కన్యాః పతికామాః
సుపతిం లభన్తే స్త్రీయః పుత్రకామాః సుపుత్రపౌత్రాన్లభన్తే శ్రోత్రియాధ్యాపకాచార్యత్వం
లభన్తే ॥ ౧౪॥

యో కుబ్జికాం నిత్యమర్చయతి స బ్రహ్మసమో భూత్వా సర్వాన్లోకాన్సంస్పృజతి స
విష్ణుసమో భూత్వా సర్వాన్లోకాన్సర్వాన్సృషీన్సర్వాత్మానం పాలయతి స రుద్రసమో
భూత్వా
సర్వాన్దేవాన్సర్వాన్లోకాన్సర్వాన్సృషీన్సర్వాత్మానం సంహరయతి స మహాప్రలయం
కృత్వా పునః సృష్టిం స్థితిం సంహరం కల్పే కల్పే స సర్వం కరోతి సర్వాన్కామానవాప్నోతి
స సర్వాన్భోగానవాప్నోతి స సర్వాన శత్రూన్మారయతి జుష్కయతి స్తమభయత్యుదకం
స
సోమం స్తమభయతి స సూర్యం స్తమభయతి స సర్వం జయతీత్యేవం వేద
మహాకుబ్జికార్చనతత్త్వసారామృతోపనిషత్ ॥ ౧౫॥

॥ ౬॥

పరమేష్ఠిగురుం పూజ్య పరాపరగురుం యజేత్ ।
పరమగురుం తతః పూజ్య స్వగురుం నిత్యమర్చయేత్ ॥
ఏవం గురుం ప్రపూజ్యాదౌ ప్రాతఃకృత్యాదికం కుర్యాత్ ॥ ౧॥

ప్రాతరగ్నిం ప్రాతరన్ద్రం హవామహే ప్రాతర్మిత్రావరుణా ప్రాతరశ్వినా ।
ప్రాతరృగం పూషణం బ్రహ్మణస్పతిం ప్రాతః సోమముత రుద్రం హవామహే ॥ ౨॥
ఉషాకాలే సముత్థాయ ప్రాతర్యాగం సమాచరేత్ ।

ఉషా దేవీ వాచా సంవిదానా వాగ్దేవ్యషసా సంవిదానా || 3||

ఉషస్పతిర్వాచస్పతినా సంవిదానో వాచస్పతిరుషస్పతినా సంవిదానః || 4||

ఇతి మన్త్రేణ సమయోదకేనాచమనం కృత్వా సమయోదకం ధ్యాత్వా పీత్వా రాత్రిమాతరం ప్రార్థయేత్ || ౫||

రాత్రి మాతరుషసం నః పరి దేహి ।

ఉషా నో అహ్నే పరి దదాదహస్తుభ్యం విభావరి || ౬||

రాత్రిం రాత్రిమరిష్యంత తరేవ తన్వా వయమ్ ।

గమ్భీరమప్లవా ఇవ న తరేయురరాతయః || ౭||

వయం తన్వా నిద్రావశాద్రాత్రిం రాత్రిమితిం ప్రతిరాత్రం ప్రతిమరిష్యంత । యథారాతయః శత్రవః పారే తిష్ఠంతి అప్లవా గమ్భీరమతరేయః । క ఇవ । తరేవ తరశబ్దేన పతజ్జోపలక్ష్యతే । యథా పతజ్జో దీపకం దృష్ట్వా దీపమధ్యే స్వదేహం దాహయతి మరిష్యతి తథా వయం తన్వా నిద్రయా మోహయతి మరిష్యతి । కిమపి కర్తుం న శక్యతే శవవద్భూతి । అప్లవా గమ్భీరమతరేయః । ప్లవమితి నౌకాం వినా యథా మహాగమ్భీరసాగరం న తరతి తథా శ్రీకుబ్జికారాధనం వినా సమ్యగ్వేదార్థజ్ఞానం వినా నిద్రాహారభయమైథునం న త్యజతి మహాజ్ఞానాన్ధకారవశాత్స సర్వం కరోతీత్యర్థః || ౮||

యే రాత్రిమనుతిష్ఠంతి యే చ భూతేషు జాగ్రతి ।

పశూన్యే సర్వాన్పక్షంతి తే న ఆత్మసు జాగ్రతి తే న పశుషు జాగ్రతి || ౯||

యే సాధకా రాత్రిమనుతిష్ఠంతి రాత్రౌ జాగరణం కరోతి యే మహాకుబ్జికారాధనతత్పరా రాత్రి జాగరణం కృత్వా మహాభూతశుద్ధిం కరోతి తే భూతేషు జాగ్రతి తే పశుషు జాగ్రతి । యః పశుజాగరణం కరోతి తే పశూన్పక్షంతి స పశువజ్జాగరణం కరోతి తే పశువద్భూతి తే పశుత్వం ప్రాప్నోతి । యే రాత్రౌ జాగరణం కృత్వా మహాపశుభూతశుద్ధిం (??పిప్పలాదోఽఙ్గిరాః సనత్కుమారశ్వాధర్వణం భగవంతం పప్రచ్ఛ భగవాన్సనత్కుమారశ్వాధర్వణ కుబ్జికామహాపశ్చిమామ్నాయేశ్వర్యాః కిం మత్తం కిం యత్తం కేన తన్త్రేణ పూజనం ??not in the book) కృత్వా ఇన్ద్రియాణి పశుష్టత్వాత్మానం సమూపజ్య కుబ్జికాదీక్షావాన్సురుషః పరమాత్మని జాగ్రతి పరమాత్మజ్ఞానసిద్ధిం ప్రాప్నోత్యేవం వేద కుబ్జికోపనిషత్ || ౧౦||

అకామో ధీర అమృతః స్వయమ్భూ రసేన తృప్తో న కుతశ్చనోనః ।

తమేవ విద్వాన్న విభాయ మృత్యోరాత్మానం ధీరమజరం యువానమ్ || ౧౧||

నః ఆత్మకం పరమాత్మానం షట్ మధురాష్టతిక్తకటుకషాయలవణషడ్రసేనాపి న తృప్తం
స్వయమ్భూ పురుషమకామం ధీరమమృతమయం పురుషమమృతవాచమమృతముఖా
వదన్తి । తమజరం యువానం పరమాత్మానం విద్వాన్పణ్డితో వేదార్థజ్ఞః పురుషో మహాధీరో
మృత్యోః సకాశాన్న విభావ్య సమ్భావనాపి న విద్యతేత్యర్థః ॥ ౧౨॥

త్వం స్త్రీ త్వం పుమానసి త్వం కుమార ఉత వా కుమారీ ।
త్వం జీర్ణో దణ్డేన వచ్చసి త్వం జాతో భవసి విశ్వతోముఖః ॥ ౧౩॥

తస్మాద్వైవిధ్యాన్పురుషమిదం బ్రహ్మేతి మన్యతే ।
సర్వా హ్యస్మిన్దేవతా గావో గోష్ఠ ఇవాసతే ॥ ౧౪॥

ప్రథమేన ప్రమారేణ త్రేధా విశ్వం విగచ్ఛతి ।
అజ ఏకేన గచ్ఛత్యజ ఏకేన గచ్ఛతీహైకేన నిషేవతే ॥ ౧౫॥

ఏవం స్వాత్మానం గురుం స్వేష్టదేవీం చైక్యం సమ్భావ్య ప్రాతఃకృతిం కుర్యాత్ ।
పరాశరణోక్తం సమ్యగ్బ్రహ్మజ్ఞానం వినా వేదమన్తార్థజ్ఞానం వినా న కుబ్జికాం
యజేత్ప్రాతఃకృత్యాదికం న కుర్యాత్ । తస్మాద్బ్రహ్మజ్ఞానస్యావశ్యకత్వముక్తం
పరాశరేణ
మహాధర్వణరహస్యకుబ్జికోపనిషదేఽప్యుక్తం య ఏవం వేద
మహాకుబ్జికోపనిషత్ ॥ ౧౬॥

॥ ౭॥

సహస్రాబ్జచన్ద్రమణ్డలమధ్యే భ్రమరగుమ్ఫితగుహాయాం శ్రీసచ్చిదానన్దమయం
పరబ్రహ్మస్వరూపం స్వగురుం పరమగురుం పరాపరగురుం పరమేష్ఠిగురుం విరోమేన
పశ్చిమామ్నాయక్రమేణ సహస్రాబ్జే మహాచక్రైకచక్రే మానవౌఘాగురుం సిద్ధౌఘాగురుం
దివ్యౌఘాగురుం దివ్యరూపం శివశక్త్యాత్మకమగ్నిషోమాత్మకం బ్రహ్మస్వరూపం
పరమవ్యోమ్నికం పచ్చాభూతజనకం సర్వదేవజనకం సర్వవేదజనకం సర్వేన్ద్రియజనకం
సర్వతేజోజనకం సృష్టిస్థితిసంహారకారకం
స సూర్యజనకం స సోమజనకం సర్వజనకం స సర్వజనకమితి ॥ ౧॥

సోమః పవతే జనితా మతీనాం జనితా దివో జనితా పృథివ్యాః ।
జనితాగ్నేర్జనితా సూర్యస్య జనితేన్ద్రస్య జనితోత విష్ణోః ॥ ౨॥

స విష్ణుజనకం స రుద్రజనకం స బ్రహ్మజనకం స భూర్భువఃస్వర్గజనకం
మహార్జునకం తపఃసత్యజనకమ్ । శ్రీగురుం శాన్తం సదాశివం

బ్రహ్మదివన్దితం యోగిధ్యేయమ్ । తత్ర న దుఃఖం న సుఖమ్ । ప్రతిబుద్ధః సర్వతః స్వయం
విభాతి ॥ 3॥

న తత్ర చన్ద్యార్కవపుః ప్రకాశతే న వాన్తి వాతా న చ యాన్తి దేవతాః ।
యత్ర దేవః క్రతుభిర్భూతభావనః స్వయం విభూత్యా విరజః ప్రకాశతే ॥ ౪॥

న తత్ర సూర్యో భాతి న చన్ద్రతారకం నేమా విద్యుతో భాన్తి కుతోఽయమగ్నిః ।
తమేవ భాన్తమనుభాతి నిత్యం తస్య భాసా సర్వమిదం విభాతి ॥ ౫॥

దివ్యో హ్యమూర్తిః పురుషః సబాహ్యభ్యన్తరే హ్యజః ।
అప్రాణో హ్యమనాః శుభ్రోఽక్షరాత్పరతః పరః ॥ ౬॥

తత్పరం బ్రహ్మ పరిపూర్ణం నిత్యం నిరజ్జనమద్వయమ్ । తత్త్వమసి । అహం బ్రహ్మాస్మి
|

అయమాత్మా బ్రహ్మ । యోఽసావాదిత్యే పురుషః సోఽసావహమ్ । ఖం బ్రహ్మరూపం
శ్రీగురుం

సహస్రదలమహాచక్రైకచక్రరాజే మహాచన్ద్రపీఠే స్వగురుం ధ్యాయేత్ ॥ ౭॥

ఏకచక్రం వర్తత ఏకనేమి సహస్రాక్షరం ప్ర పురో ని పశ్చాత్ ।
అర్ధేన విశ్వం భువనం జజాన యదస్యార్ధం గురురూపముగ్రమ్ ॥ ౮॥

ఊర్ధ్వః సుప్తేషు జాగర నను తిర్యగ్జీవద్యతే
న సుప్తమస్య సుప్తేష్వను శుశ్రావ కశ్చన ॥

శివశక్త్యాత్మకం శ్రీగురుం ధ్యాయేత్ ॥ ౯॥

యదస్య దక్షిణమక్ష స ఉ స ఆదిత్యో యదస్య సవ్యమక్ష స ఉ స చన్ద్రమాః ।
యోఽస్య దక్షిణః కర్ణో హి సోఽగ్నిర్వోఽస్య సవ్యః కర్ణో హి స పవమానః ।
అహోరాత్రే నాసికే దితిశ్చాదితిశ్చ శీర్షకపాలే సంవత్సరః శిరః ॥ ౧౦॥

బ్రహ్మస్య శీర్ష బృహదస్య పృష్ఠం వామదేవ్యముదరమోదనస్య ।
ఛన్దాంసి పక్షౌ ముఖమస్య సత్యం విష్ణోరీ జాతస్తపసోఽధి యజ్ఞః ॥ ౧౧॥

తస్యోదనస్య బృహస్పతిః శిరో బ్రహ్మ ముఖమ్ ॥ ౧౨॥

ద్యావాపృథివీ శ్రోత్రే సూర్యాచన్ద్రమసావక్షిణీ సప్త ఋషయః ప్రాణాపానాః ॥ ౧౩॥

ప్రాణమాహుర్మాతరిశ్వానం వాతో హ ప్రాణముచ్యతే ।
ప్రాణే హ భూతం భవ్యం చ ప్రాణే సర్వం ప్రతిష్ఠితమ్ ॥ ౧౪॥

సూర్యశ్చక్షుర్వాతః ప్రాణోఽన్తరిక్షమాత్మా పృథివీ శరీరమ్ ।

అస్తృతో నామాహమయమస్మి స ఆత్మానం నిదధే ద్యావాపృథివీభ్యాం
గోపీథాయ ॥ ౧౫॥

తస్మాద్వై విద్వాన్పురుషమిదం బ్రహ్మేతి మన్యతే ॥ ౧౬॥

బ్రహ్మపరం యుజ్యతాం బ్రహ్మ పూర్వం బ్రహ్మైవతో మధ్యతో బ్రహ్మ సర్వజః ॥ ౧౭॥

తత్పరం బ్రహ్మ తత్సత్యం తత్సలిలం తదవ్యక్తం తదస్పర్శ తదరూపం
తదగన్ధం తదరసం

తదమృతమ్ । తన్నిష్ఠో భూతాత్మా సైషా పఞ్చమహాభూతః ॥ ౧౮॥

ప్రకృతిజనక శ్రీపరమేష్ఠీగురుం సచ్చిదానందరూపం ధ్యాత్వా

మానసాద్యుపచారైః సమ్నూజ్య

సజ్జప్య తర్వ్య సమర్వ్య శ్రీసిద్ధికుబ్జికారూపం స్వగురుం ధ్యాత్వా స్వాత్మానం గురు

స్వేష్టదేవీం చైక్యం జ్ఞాత్వా ప్రార్థయేత్ ॥ ౧౯॥

కుబ్జికా పరమేష్ఠినీ వాగ్దేవీ బ్రహ్మసంశ్రితా ।

యయైవ ససృజే ఘోరం తయైవ శాన్తిరస్తు నః ॥ ౨౦॥

ఇదం యత్పరమేష్ఠినం మనో వాం బ్రహ్మసంశ్రితమ్ ।

యేనైవ ససృజే ఘోరం తేనైవ శాన్తిరస్తు నః ॥ ౨౧॥

ఇమాని యాని పఞ్చేన్ద్రియాని మనఃషష్ఠాని మే హృది బ్రహ్మణా సంశ్రితాని ।

యైరేవ ససృజే ఘోర తైరేవ శాన్తిరస్తు నః ॥ ౨౨॥

అష్టావింశాని శివాని శగ్మాని సహ యోగం భజన్తు మే ।

యోగం ప్రపద్యే క్షేమం చ క్షేమం ప్రపద్యే యోగం చ నమోఽహోరాత్రాభ్యామస్తు ॥

ఇతి సమ్పూర్ణ్య కులవృక్షం ప్రణమ్య ॥ ౨౩॥

మధుమన్మూలం మధుమదగ్రమాసాం మధుమన్మథ్యం వీరుధాం బభూవ ।

మధుమత్పర్ణ మధుమత్పుష్పమాసాం మధోః సమ్భక్తౌ అమృతం

ఘృతమన్నం దుహతుతాం కుబ్జికాత్మకమ్ ॥

కులవృక్షం ప్రణమ్యాజపం సమర్పయేత్ ॥ ౨౪॥

అజపా వైష్ణవీ మాయా జప్యేన సాజితా పరా ।

కుబ్జికా బ్రహ్మవిద్యా సా యా వేదైరుపగీయతే ॥ ౨౫॥

అనాఘ్నేయమిదం గుహ్య యోగీకేశసమం నిభమ్ ।

హంసస్య గతివిస్తారం భుక్తిముక్తిఫలప్రదమ్ ॥ ౨౬॥

హంస పరమహంసనిర్వాణం వ్యాఖ్యాస్యామః ॥ బ్రహ్మచారిణే
శాంతాయ గురుభక్తాయ కుబ్జికాసాధకాయ ప్రకాశయేత్ । శతాయ
గురుమస్త్రయస్త్రతస్త్రమార్గనిర్దకాయ న దర్శయేత్ ॥ ౨౭॥

హంసః పరమాత్మా పరం జ్యోతిః సర్వేషు దేహేషు కీటకపతజ్గాదిషు దేహేషు
వ్యాప్నోతి । యథా
కాష్ఠే హ్యగ్నిస్త్రీలేషు తైలమివ తం విదిత్వాతి మృత్యుమేతి । నాన్యః పరమపథా
విద్యతేఽయనాయ ॥ ౨౮॥

ఆధారాద్వాయముత్థాప్య స్వాధిష్ఠానం త్రిః ప్రదక్షిణీకృత్య మణిపూరం
గత్వానాహతమతిక్రమ్య విశుద్ధౌ ప్రాణాన్నిరుధ్యాజ్ఞావక్త్రే ద్విదలే
హక్షద్వితత్త్వమయే వర్ణమయే స్థిత్యా
బ్రహ్మరస్థం ధ్యాయన్ త్రిమాత్రోఽహమిత్యేవం సర్వదా ధ్యాయన్నాదమాదాయ
హంసేతి కుణ్ఠిలినీముత్థాప్య సోఽహమితి మస్త్రేణ పరమశివేన సహ సంయోజ్య
బ్రహ్మరస్థపర్యంతం
శుద్ధస్ఫటికసంక్రాశం నిరాభాసం పరమగురుం ధ్యాయేత్ ॥ ౨౯॥

న తత్ర చంద్రార్కవపుః ప్రకాశతే న వాన్తి వాతా న చ యాన్తి దేవతాః ।
యత్ర దేవః క్రతుభిర్భూతభావనః స్వయం విభూత్యా విరజః ప్రకాశతే ॥ ౩౦॥
న తత్ర సూర్యో భాతి న చంద్రతారకం నేమా విద్యుతో భాన్తి కుతోఽయమగ్నిః ।
తమేవ భాతిమనుభాతి సర్వం తస్య భాసా సర్వమిదం విభాతి ॥ ౩౧॥

హంస ఋషిః । అవ్యక్తగాయత్రీ ఛన్దః । పరమహంసో దేవతా । హమితి
బీజకమ్ । సమితి శక్తిః । సోఽహమితి కీలకమ్ । అధ్యాహారాత్రయోర్మధ్యే
శ్వాసోచ్ఛవాసరూపేణ
ఏకవింశతినహస్రాణి షట్కృతాన్యధికాని భవన్తి ॥ ౩౨॥

సూర్యాయ సోమాయ గణేశాయ నిరంజనాయ నిరాభాసాయ తను సూక్ష్మః
ప్రచోదయాదిత్యగ్నీషోమాభ్యాం వౌషట్ హృదయాద్యజ్ఞన్యాసకరన్యాసౌ
భవతః ॥ ౩౩॥

ఏవం కృత్వా హృదయేఽష్టదలే హంసాత్మానం ధ్యాయేత్ ॥ అగ్నిషోమా పక్షౌ
। ఓక్కరః
శిరో బిన్దర్నేత్రం సత్యం ముఖం కుబ్జేశ్వరమహాకుబ్జికాశ్చరణౌ బాహౌ

మహాకాలకరాణౌ

ద్వౌ శిఖా ప్రజాపతిః ॥ ౩౪॥

ప్రజాపతిశ్చ పరమేష్ఠీ చ శృణ్వే ఇన్ద్రః

శిరో అగ్నిర్గలాటం యమః కృకాటమ్ ॥ ౩౫॥

సోమో రాజా మస్తిష్కౌ ద్యౌరుత్తరహనుః పృథివ్యధరహనుః ॥ ౩౬॥

విద్యుజ్జహ్వో మరుతో దంతా రేవతీఈవాః కృత్తికా స్కన్ధా ఘర్మో వహః ॥ ౩౭॥

విశ్వం వాయుః స్వర్గో లోకః కృష్ణదం విధరణీ నివేష్యః ॥ ౩౮॥

శ్యేనః క్రోడోఽన్తరిక్షం పాజస్యం బృహస్పతిః కకుభతిః కీకసాః ॥ ౩౯॥

దేవానాం పత్నీః పృష్ఠయ ఉపసదః పర్శవః ॥ ౪౦॥

మిత్రశ్చ వరుణశ్చాంసౌ త్వష్టా చార్యమా చ దోషణీ మహాదేవో భాహూ ॥ ౪౧॥

ఇన్ద్రాణీ భసద్వాయుః పుచ్చం పవమానో వాలాః ॥ ౪౨॥

బ్రహ్మ చ క్షత్రం చ శ్రోణీ బలమూరూ ॥ ౪౩॥

ధాతా చ సవితా చాష్ఠీవన్తా జఙ్ఘ గన్ధర్వా అస్సరసః కుష్ఠికా

అదితిః శఫాః ॥ ౪౪॥

చేతో హృదయం యకృన్మేధా వ్రతం పురీతత్ ॥ ౪౫॥

క్షుత్కుక్షిరిరా వనిష్ఠః పర్వతాః లాశయః ॥ ౪౬॥

క్రోధో వృక్కౌ మన్యురాణ్డౌ ప్రజాః శేపః ॥ ౪౭॥

నదీ సూత్రీ వర్షస్య పతయ స్తనా స్తనయిత్నురూధః ॥ ౪౮॥

విశ్వస్యచాశ్చర్మోషధయో లోమాని నక్షత్రాణి రూపమ్ ॥ ౪౯॥

దేవజనా గుదా మనుష్యా ఆన్త్రాణ్యత్రా ఉదరమ్ ॥ ౫౦॥

రక్షాంసి లోహితమితర్జనా వవన్ధమ్ ॥ ౫౧॥

అభ్రం పీబో మజ్జా నిధనమ్ ॥ ౫౨॥

అగ్నిరాసీన ఉత్థితోఽశ్వినా ॥ ౫౩॥

ఇన్ద్రః ప్రాజీతష్టన్దక్షిణా తిష్ఠన్యమః ॥ ౫౪॥

ప్రత్యక్షిష్ఠన్దాతోదక్షిష్ఠన్సవితా ॥ ౫౫॥

తృణాని ప్రాప్తః సోమో రాజా || ౫౬ ||

మిత్ర ఈక్షమాణ ఆవృత్త ఆనందః || ౫౭ ||

యుజ్యమానో వైశ్వదేవో యుక్తః ప్రజాపతిర్విముక్తః సర్వమ్ || ౫౮ ||

ఏతద్వై విశ్వరూపం సర్వరూపం గోరూపమ్ || ౫౯ ||

ఉపైనం విశ్వరూపాత్సర్వరూపాః పశవస్తీప్తన్తి య ఏవం వేద || ౬౦ ||

పరమహంసో భానుకోటిప్రతీకాశో యేనేదం వ్యాప్తం భువనం భూతం

భవద్భవిష్యాది || ౬౧ ||

మూలాధారే చతుర్దలే ఓం గం గణపతయే నమః । వం శం షం సం బీజాత్మనే నమః ।
స్వాధిష్ఠానషడ్దలచక్రాయ నమః । బం భం మం యం రం లం బీజాత్మనే నమః ।
మణిపూరచక్రాయ నమః । దిగ్దలే డం థం ణం తం థం దం థం నం పం ఫం బీజాత్మనే
నమః ।

అనాహతచక్రాయ నమః । శ్రీసూర్యదలే క ఖ గ ఘ జ చ ఛ జ ఝం అం టం ఠం
బీజపురుషాయ నమః । విశుద్ధచక్రాయ నమః । షోడశదలే అం ఆ ఇ ఈ ఉ ఊ ఋ ఌ
లం లూ ఏ ఐ ఓం ఔం అం అః బీజపురుషాయ నమః । ఆజ్ఞాచక్రాయ నమః । పద్మదలే
హ ఙ ద్వివర్ణమస్త్రాసనస్థాయ హంసఃపరమాత్మనే నమః || ౬౨ ||

పూర్వదలే పుణ్యమతిః । ఆగ్నేయ్యాం నిద్రాలస్యాదయో భవన్తి । యామ్యే
క్రూరమతిర్భవతి ।

నైరృత్యే యదా హంసః పరమాత్మా తిష్ఠతి తదా పాపమతిర్భవతి మహాపశ్చాపాతకాని
కరోతి । వారుణ్యాం హంసో యదా యాతి తదా రత్నాదిచుమ్భనాలింగనం కరోతి ।
గీతవాద్యసృత్యాదినానావిధిక్రీడాకరణేచ్ఛా భవతి । వాయవ్యే గమనాదౌ బుద్ధిః ।
సౌమ్యే రతిప్రీతిః । ఈశానే జపపూజాదానకరణేచ్ఛా భవతి । మధ్యే హంసో యదా
యాతి తదా మహావైరాగ్యం చోత్పద్యతే । మృత్తికేత్యేవ సత్యమ్ || ౬౩ ||

సర్వం భస్మ । అగ్నిరితి భస్మ । వాయురితి భస్మ । జలమితి భస్మ । స్థలమితి
భస్మ । సర్వం హ వా ఇదం భూతం భవద్భవిష్యత్సర్వం స్థావరజంగమం సర్వం భస్మ ।
న ఏతాని

చక్షూసి యస్మాద్భతమిదం పాశుపతం యద్భస్మనాజ్ఞాని సంస్పృశేత్తదేతత్పశుపాశవిమోక్షణాయ
తద్భస్మధారణం కరోతి || ౬౪ ||

స్వప్నమాయాస్వరూపేణ సృష్టిరవ్యైర్వికల్పితా ।

ఇచ్ఛామాత్ర ప్రభోః సృష్టిరితి సృష్టిర్వికల్పితా || ౬౫ ||

అర్థమాత్రాత్మకేనేదం విశ్వం వ్యాప్య వ్యవస్థితా ॥ ౬౬॥

కార్యోపాధిరయం జీవః కారణోపాధిరీశ్వరః ।

కార్యకారణతాం హిత్యా పూర్ణబోధోఽవశిష్యతే ॥ ౬౭॥

యదా చక్రమధ్యే హంసః పరమాత్మా యాతి తదా మహావైరాగ్యవశాద్బ్రహ్మజ్ఞానం
చోత్పద్యతే

సద్బ్రహ్మమయో భవతి । కేసరే యదా హంసాత్మా యాతి తదా జాగ్రదవస్థావశాద్విశ్వ
వ్యాప్య విశ్వరూపేణ విరాడూపేణ తిష్ఠతి ॥ ౬౮॥

విరాడ్వాగ్నిర్విరాటపుథివీ విరాడంతరిక్షం విరాటప్రజాపతిః । విరామృత్యుః
సాధ్యానామధిరాజో బభూవ తస్య భూతం భవ్యం వశే స మే భూతం భవ్యం వశే
కృణోతు ॥

కర్ణికామధ్యే హంసాత్మా యదా యాతి తదా స్వప్నవశాద్ధిరణ్యగర్భో భవతి ॥ ౭౦॥

హిరణ్యగర్భః సమవర్తతాగ్రే భూతస్య జాతః పతిరేక ఆసీత్ ।

స దాధార పృథివీముత ద్యౌం కస్త్యై దేవాయ హవిషా విధేమ ॥ ౭౧॥

ఆపో అగ్రే విశ్వభావాద్ గర్భం దధానా అమృతా శతజ్ఞాః ।

యాసు దేవీష్వధి దేవ ఆసీత్కస్త్యై దేవాయ హవిషా విధేమ ॥ ౭౨॥

లిక్ష్ణే యదా హంసాత్మా యాతి తదా సుషుప్తివశాత్సర్వం శూన్యమిదం జగత్ ।

ఓం ఖం బ్రహ్మమయో భవతి ॥ యదా హంసాత్మా పద్మత్యాగం కరోతి తదా

తురీయావస్థావశాద్బ్రహ్మస్మృహం

బ్రహ్మస్మి । తత్త్వమసీతి నిశ్చయార్థః ప్రతిపాదయతి ॥ ౭౩॥

స్వయం మాతా పితా ప్రోక్తాః స్వయం భ్రాతా స్వయం గురుః ॥

సచరాచరం స్వయం వ్యాప్తం తత్త్వమసీతి స్వయం స్వయం తత్త్వమసీతి స్వయం
స్వయమిత్యర్థః ॥

యదా హంసో నాదే లీనో భవతి తదా తురీయాతీతావస్థావశాన్నిరాభాస నిరజ్ఞానం

నిర్వికల్పం చిన్మయం చిద్రూపం చిదాకారం నిత్యం జ్యోతిరూపమణురూపం భాతి ॥

౭౪॥

చత్వారి వాక్పరిమితా పదాని తాని విదుర్బ్రాహ్మణా యే మనీషిణః ।

గుహా శ్రీణి నిహితా నేజ్యయన్తి తురీయం వాచో మనుష్యా వదన్తి ॥ ౭౬॥

య ఏతాం తురీయరూపాం తురీయాతీతాం మహాకుబ్జికా పశ్చిమసింహాసనస్థాం
మహాపశ్చిమైతాసనాం మహాఘోరాం సిద్ధికుబ్జికాం కూటమన్త్రాసనాం మహాకూటేశ్వరీకుబ్జికాం
స్వహృదయే

పూజాచక్ర సమ్భావ్య మానసాద్యుపచారైః సమభ్యర్చ్య సజ్జాప్య తర్చ్య సమమ్ || ౭౭ ||

ఓం హ స ఖ ఘ్రే ఓం పరమేష్ఠీగురుపాదుకాం పూజయామి నమః స్వాహేతి మన్తేణ
పరమేష్ఠీగురు పూజయేత్ | ఐం హసం స్ఫ్రం ఐం పరాపరగురుపాదుకాం పూజయామి
ఇత్యనేన

పరాపరగురుం పూజయేత్ | శ్రీం హ్రీం హృస్రేం శ్రీం హ్రీం పరమగురుపాదుకాం
పూజయామి ఇత్యనేన

పరమగురు పూజయేత్ | హసం కహ హసం ఘ్రేం శం కహ ఇతి మన్తేణ కుబ్జేశానందనాథ
శ్రీగురు శ్రీసిద్ధికుబ్జామ్బాపాదుకాం పూజయామి | ఓం నమః స్వాహేతి మన్తేణ శ్రీగురు
సమభ్యర్చ్య | ఋల వ ర యూం ఇతి సిద్ధికుటేన దివ్యేఘాగురుం సమభ్యర్చ్య | శ్క-
హూ

ఘ్రేం డ్క హ ఇతి మన్తేణ సిద్ధోఘాగురుం సమ్భాజ్య | క చ ట వ ర యూ మన్తేణ
మానవోఘాగురు సమ్భాజ్యానులోమవిలోమేన నవధా సమ్భాజయేత్ || ౭౮ ||

ఓం కుబ్జికాదేవ్యై విద్మహే కులదీపాయై ధీమహి హ్రీం తన్నః కుబ్జిః ప్రచోదయాత్ ||

మహాకుబ్జికాయత్రీమన్తేణ మహాకుబ్జికాం పూజయేత్ || ౭౯ ||

ఓం బ్రహ్మవిష్ణుమహేశ్వరాది ఋషిః | గాయత్ర్యష్టిగనుష్ఠబృహతీపఙ్క్తిష్టిష్టగత్యాది
ఛందాంసి | రుద్రకుబ్జికామహాకుబ్జికావీరకుబ్జికాశ్మశానకుబ్జికాగుహ్యకుబ్జికాసిద్ధికుబ్జికాభీమకుబ్జికాభద్ర
దేవతా | హృదయే వినియోగః || ౮౦ ||

హృదిస్థా కాలికా విద్యా మహాకుబ్జా హృది స్థితా |

సిద్ధికుబ్జా మహావిద్యా కుబ్జానాథేన నేవితా || ౮౧ ||

కుబ్జేశ్వరం విరూపాక్షం నీలకణ్ఠం త్రిలోచనమ్ |

ఊర్ధ్వకేశం జ్యోతిరూపం వ్యాలయజ్ఞోపవీతకమ్ || ౮౨ ||

సహస్రశిర్ష రుద్రం సహస్రాక్షం విశ్వశమ్భువమ్ |

విశ్వతః పరమం విశ్వం కుబ్జేశం విశ్వతోముఖమ్ || ౮౩ ||

గజచర్మపరీధానం పశ్చిమాభిముఖే స్థితమ్ |

దేవం భవం పశుపతిం శివమ్ |

కుబ్జేశ్వర మహాదేవం సర్వముగ్రం శిఖణ్డినమ్ || ౮౪ ||

సహస్రాక్షః సహస్రపాత్యహస్రశీర్షా పురుషమ్ ।

సహస్రబాహుభూషితం కుబ్జేశ్వరమ్ ॥ ౮౫॥

ఈశానః సర్వవిద్యానామీశ్వరః సర్వభూతానామ్ ।

బ్రహ్మధిపతిర్బ్రహ్మణోఽధిపతిః శివో మేఽస్తు సదాశివోమ్ ॥ ౮౬॥

ఓం జ్యోతిరూపాయ విద్మహే పరబ్రహ్మేశ్వరాయ ధీమహి తన్నః కుబ్జేశ్వరః
ప్రచోదయాత్ ॥

ఇత్యనేన కుబ్జేశ్వరం సమభ్యర్చ్య సజ్జాప్య తర్ప్య సమర్ప్య ప్రణమేత్ ॥ ౮౭॥

నమః సాయం నమః ప్రాతర్నమో రాత్రౌ నమో దివా ।

శివాయ చ కుబ్జాయ చోభాభ్యామకరం నమః ॥

ఇతి కుబ్జేశ్వరం ప్రణమ్య పృథివీం ప్రణమేత్ ॥ ౮౮॥

పృథివ్యామగ్నయే సమనమస్త్య ఆఙ్కత్ ।

యథా పృథివ్యామగ్నయే సమనమన్నేవా మహ్యం సన్నమః సన్నమస్తు ॥ ౮౯॥

పృథివీ ధేనుస్తస్యా అగ్నిర్వత్సః । సా మేఽగ్నినా వత్సేనేషమూర్జం కామం దుహామ్ ।

ఆయుః ప్రథమ ప్రజా పోషం రయిం స్వాహా ॥ ౯౦॥

అన్తరిక్షే వాయవే సమనమస్త్య ఆఙ్కత్ ।

యథాన్తరిక్షే వాయవే సమనమన్నేవా మహ్యం సన్నమః సన్నమస్తు ॥ ౯౧॥

అన్తరిక్షం ధేనుస్తస్యా వాయుర్వత్సః । సా మే వాయునా వత్సేనేషమూర్జం కామం దుహామ్ ।

ఆయుః ప్రథమం ప్రజాం పోషం రయిం స్వాహా ॥ ౯౨॥

ఆయుః ప్రథమం ప్రజాం పోషం రయిం స్వాహా ॥ ౯౩॥

దివ్యాదిత్యాయ సమనమస్త్య ఆఙ్కత్ ।

యథా దివ్యాదిత్యాయ సమనమన్నేవా మహ్యం సన్నమః సన్నమస్తు ॥ ౯౪॥

ద్యౌర్ధేనుస్తస్యా ఆదిత్యో వత్సః । సా మ ఆదిత్యేన వత్సేనేషమూర్జం కామం దుహామ్ ।

ఆయుః ప్రథమం ప్రజాం పోషం రయిం స్వాహా ॥ ౯౫॥

దిక్షు చంద్రాయ సమనమస్త్య ఆధోత్ ।

యథా దిక్షు చంద్రాయ సమనమన్నేవా మహ్యం సన్నమః సన్నమస్తు ॥ ౯౬॥

దిశో ధేనవస్తాసాం చంద్రో వత్సః । తా మే చంద్రేణ వత్సేనేషమూర్జం కామం దుహామ్ ।

ఆయుః ప్రథమం ప్రజా పోషం రయిం స్వాహా ॥ ౯౭॥

అగ్నావగ్నిశ్చరతి ప్రవిష్ట ఋషీణాం పుత్రో అభిశస్తిపా ఉ ।

నమస్కారేణ నమసా తే జహోమి మా దేవానాం మిథుయా కర్మ భాగమ్ ॥

ఇతి మన్తేణ నమస్కారం కుర్యాత్ ॥ ౯౭॥

స్వాత్మానం గురుం స్వేష్టదేవీం చైక్యం సమ్భవ్య కుబ్జేశ్వరోఽహం మహాకుబ్జికాస్వరూపోఽహం
నిరజ్ఞానోఽహం నిరాకారోఽహం నిర్వికల్పోఽహం తత్త్వరూపోఽహం తత్త్వమసి

। అయమాత్మా బ్రహ్మ యోఽసావాదిత్యేకపురుషః సోఽసావహ ఓం ఖం
బ్రహ్మరూపోఽహమిత్యేవం

సమ్భవ్య స్నానార్థ బహిర్నిర్గచ్ఛేదితి వదన్తి బ్రహ్మవాదినః ॥ ౯౮॥

శ్రీసిద్ధికుజికాం శూన్యాలయే శ్మశానే నదీతీరే గోపితే పర్వతేఽప్యేకలిజ్గే గగ్గాగర్భే
లతాగృహే మహాపీఠోపపీఠే పూర్ణగిరిపీఠే మహాఢ్యానపీఠే జాలన్ధరపీఠే

మహాకామరూపే వృషశూన్యశివాలయే స్వయముఖసదాశివసన్నిధానే నియమేనానియమేన

వా మహాశక్తిమాలయా వా వర్ణమాలయా యో లక్షమావర్తయతి స విశ్వాధీశో భవతి

స త్రైలోక్యాధీశో భవతి స బ్రహ్మమయో భవతి స తత్త్వమయో భవతి స సర్వదేవమయో
భవతి స సర్వదేవమయో భవతీతి ॥ ౯౯॥

॥ ౮॥

కుబ్జేశ్వరం యజేద్వామే కుజికాం దక్షిణే యజేత్ ॥ ౧॥

యే పురుషే బ్రహ్మ విదుస్తే విదుః పరమేష్ఠినమ్ ।

యో వేద పరమేష్ఠినం యశ్చ వేద ప్రజాపతిమ్ ॥ ౨॥

ప్రజాపతిరబ్రావీత ॥ ప్రణవస్య చోత్పత్తిర్విప్రో యో న జానాతి తత్పునరుపనయనమ్ ।

ప్రణవస్య చోత్పత్తిః కుబ్జికోపాసకో యో న జానాతి స కథం కుబ్జికారాధనం

కరోతి సహస్రార్థకోటిలక్షపురశ్చరణేనాపి స మన్తసిద్ధిర్భవతి । తస్మాన్మహాకుజికోపాసకో

సర్వథా ప్రణవోత్పత్తిజ్ఞానం ప్రణవార్థజ్ఞానం కర్తవ్యమితి ॥ ౩॥

ప్రణవార్థజ్ఞానం వినా మహావిద్యాం న యజేదితి బ్రహ్మవాదినః । చతుర్థాం

వేదానామాదిపూర్వా ఓం భూర్భువఃస్వరితి వ్యాహృతయో భవన్తి । సర్వమన్త్రాణామాదిపూర్వ
ఓఙ్కారో

భవతి । ఓఙ్కారాద్యా విద్యా బ్రహ్మవిద్యోచ్యతే ॥ ౪॥

ఓఙ్కారం పృచ్ఛామః ॥ కో ధాతుః కిం ప్రాతిపదికం కిం నామాఖ్యాతం కిం లింగ కి

వచనం కా విభక్తిః కః ప్రత్యయః కః స్వర ఉపసర్గో నిపాతః కిం వై వ్యాకరణ
కో వికారః కో వికారీ కతిమాత్రః కత్యక్షరః కతిపదః కః సంయోగః కి
స్థానానుప్రదానకరణం శిక్షకాః కిముచ్చారయన్తి కిం ఛందః కో వర్ణ ఇతి పూర్వే
ప్రశ్నాః । అథోత్తరే మన్తః కల్పో బ్రాహ్మణమృగ్యజుః సామ । కస్మాద్బ్రాహ్మవాదిన ఓఙ్క-
రమాదితః కుర్వన్తి । కి దైవతం కి జ్యోతిషం కి నిరుక్తం కి స్థాన కా ప్రకృతిః
కిమధ్యాత్మమితి షట్ప్రశ్నప్రశ్నాః । పూర్వోత్తరాణాం త్రయో వర్గా ద్వాదశకా ఏతైరోఙ్కార
వ్యాఖ్యాన్యామః ॥ ౫॥

ఓం ఇత్యేతదక్షరస్య పాదాశ్చత్వారో వేదాశ్చత్వారః । చతుష్పాదమేతదక్షరం ద్వివర్ణ
చతుర్మాత్రం సర్వవ్యాపి సర్వవిభవయాతయామం బ్రహ్మ బ్రాహ్మీ బ్రహ్మ దైవతమ్ ॥
౬॥

తస్య పూర్వా మాత్రా పృథివ్యకారః స ఋగ్భిర్భుగ్వేదో బ్రహ్మ వసవో గాయత్రీ గార్హపత్యః
। ద్వితీయాన్తరిక్షముకారః స యజుర్భిర్యజుర్వేదో రుద్రో రుద్రా త్రిష్టుబ్ధక్షణాగ్నిః ।
తృతీయా ద్యౌర్మకారః స సామభిః సామవేదో విష్ణురాదిత్యా జగత్యాహవనీయః ।
యావసానేతస్య చతుర్ధ్యర్థమాత్రా సాల్వప్తమకారః సోఽథర్వణైరథర్వవేదః సంవర్తకో
ఽగ్నిర్మరుతో విరాడేకఋషిరఙ్గీరా భాస్వతీ స్వభా ॥ ౭॥

ప్రథమా రక్తా బ్రాహ్మీ బ్రహ్మదైవత్యా । ద్వితీయా శుభశుక్లా రౌద్రీ రుద్రదైవత్యా । తృతీయా
కృష్ణా విష్ణుమతీ విష్ణుదైవత్యా । చతుర్థీ విద్యున్మతీ సర్వవర్ణా పురుషదైవత్యా । స
ఏష ఓఙ్కారో భవతి ॥ ౮॥

ఓం ఇత్యేకాక్షరం బ్రహ్మ యదుక్తం బ్రహ్మవాదిభిః ।
శరీరం తస్య వక్ష్యామి స్థానం కాలం లయం తథా ॥ ౯॥

తత్ర దేవాస్త్రయః ప్రోక్తా లోకా వేదాస్త్రయోఽగ్నయః ।
తిస్రో మాత్రార్థమాత్రా చ త్ర్యక్షరస్య శివస్య చ ॥ ౧౦॥

ఋగ్వేదో గార్హపత్యశ్చ పృథివీ బ్రహ్మ ఏవ చ ।
అకారస్య శరీరం తు వ్యాఖ్యాతం బ్రహ్మవాదిభిః ॥ ౧౧॥

యజుర్వేదోఽన్తరిక్షం చ దక్షిణాగ్నిస్తథైవ చ ।
విష్ణుశ్చ భగవాన్దేవ ఉకారః పరికీర్తితః ॥ ౧౨॥

సామవేదస్తథా ద్యౌఃపాహవనీయస్తథైవ చ ।
ఈశ్వరః పరమో దేవో మకారః పరికీర్తితః ॥ ౧౩॥

సూర్యమణ్డలమాభాత్య అకారః శక్ష్మమధ్యగః ।

ఉకారశ్చన్ద్రసంజ్ఞాశస్త్రస్య మధ్యే వ్యవస్థితః ః || ౧౪ ||

మకారస్త్యగ్నిసంజ్ఞాశో విధూమో విద్యుతోపమః ।

తిస్రో మాత్రాస్తథా జ్ఞేయాః సోమసూర్యాగ్నితేజసా || ౧౫ ||

శిఖా చ దీపసంజ్ఞాశా యస్మిన్స్తు పరివర్తతే ।

అర్థమాత్రా తు సా జ్ఞేయా ప్రణవస్యోపరి స్థితా ।

బ్రహ్మసూత్రనిభా సూక్ష్మా శిఖాభా దృశ్యతే పరా || ౧౬ ||

యా సా ప్రథమా మాత్రా బ్రహ్మదేవత్యా రక్తా వర్ణేన యస్తాం ధ్యాయతే నిత్యం స గచ్ఛేద్వాభ్యం పదమ్ । యా సా ద్వితీయా మాత్రా విష్ణుదేవత్యా కృష్ణా వర్ణేన యస్తాం ధ్యాయతే

నిత్యం స గచ్ఛేద్వైష్ణవం పదమ్ । యా సా తృతీయా మాత్రా ఈశానదేవత్యా కపిలా వర్ణేన యస్తాం ధ్యాయతే నిత్యం స గచ్ఛేదైశానం పదమ్ । యా సార్థవతుర్థీ మాత్రా సర్వదేవత్యా । వ్యక్తిభూతా ఖం విచరతి శుద్ధస్పటికసన్నిభా వర్ణేన యస్తాం ధ్యాయతే నిత్యం స

కుబ్జేశ్వరత్వం ప్రాప్నోత్యేవం వేద మహాకుబ్జికోపనిషత్ || ౧౭ ||

|| ౯ ||

మహాభూతదినార్దరాత్రే శ్మశానే గత్వాసనం సంశోధ్య మహాపాత్రం సంస్థాప్య మహాయన్త్రం ప్రపూజ్య మహాశంఖమాలయా దిక్పహస్రం సమ్మిష్య సన్తర్ప్య సమర్ప్య పిష్టమయప్రతిమాం కృత్వా

హృదయే స్వశత్రోః సాధ్యం సంలిఖ్య పృథ్వీబీజ విసర్గబిన్దుయుతం సర్వాజ్ఞే సంలిఖ్య దక్షిణాభిముఖం సంస్థాప్య జీవన్యాసం కుర్యాత్ || ౧ ||

జీవలా నఘారిషాం జీవన్తీమోషధీమహమ్ ।

త్రాయమాణాం సహమానాం సహస్వతీమిహ హువేఽస్మా అరిష్టతాతయే || ౨ ||

ఇహాయన్త్ర ప్రచేతసో మేదినిర్వచసో మమ ।

యథేమం పారయామసి పురుషం దురితాదధి || ౩ ||

ప్రాణమాహుర్మాతరిశ్వానం వాతో హ ప్రాణముచ్యతే ।

ప్రాణే హ భూతం భవ్యం చ ప్రాణే సర్వం ప్రతిష్ఠితమ్ || ౪ ||

ప్రాణాయ నమో యస్య సర్వమిదం వశే ।

యో భూతః సర్వస్యేశ్వరో యస్మిన్నర్వం ప్రతిష్ఠితమ్ || ౫ ||

ఆధర్వణీరాజీరసిరైవీర్మనుష్యజా ఉత ।
 ఓషధయః ప్రజాయంతే యదా త్వం ప్రాణ జన్వసి ॥ ౬ ॥
 యో అస్య విశ్వజన్మన ఈశే విశ్వస్య చేష్టతః ।
 అన్యేషు క్షిప్రధన్వనే తస్మై ప్రాణ నమోఽస్తు తే ॥
 ఇత్యనేన ప్రాణప్రతిష్ఠాం కృత్వా ధ్యాత్వా పూజయేత్ ॥ ౭ ॥
 గృధ్రకర్ణ విరూపాక్షి లమ్బస్తని మహోదరి ।
 జహి శత్రూన్ప్రశూలేన కుద్ధాస్య పిబ శోణితమ్ ॥ ౮ ॥
 కృష్ణవర్ణి బృహదూపి బృహత్స్కన్ధి మహయి ।
 దేవి దేవి మహాదేవి మమ శత్రూన్విదానాశయోం నమః ॥ ౯ ॥
 యదా కేశానస్థి స్నావ మాంసం మజ్జానమాభరత్ ।
 శరీరం కృత్వా పాదవత్కం లోకమను ప్రావిశత్ ॥ ౧౦ ॥
 కుతః కేశాన్కుతః స్నావ కుతో అస్థీన్యాభరత్ ।
 అఙ్గా పర్వాణి మజ్జానం కో మాంసం కుత ఆభరత్ ॥ ౧౧ ॥
 సంసిచో నామ తే దేవా యే సమ్భారాం సమభరన్ ।
 సర్వం సంసిచ్య మర్త్య దేవాః పురుషమావిశన్ ॥ ౧౨ ॥
 ఊరూ పాదావస్థీవంతౌ శిరో హస్తావథో ముఖమ్ ।
 పృష్ఠీర్బర్జహ్యో పార్శ్వే కస్తత్సమదధాదృషిః ॥ ౧౩ ॥
 శిరో హస్తావథో ముఖ జహం గ్రీవాశ్చ కీకసాః ।
 త్వచా ప్రావృత్య సర్వం తత్సన్ధా సమదధాన్మహీ ॥ ౧౪ ॥
 యత్తచ్ఛరీరమశయత్సన్ధయా సహితం మహత్ ।
 యేనేదమదా రోచతే కో అస్మిన్స్వర్ణమాభరత ॥ ౧౫ ॥
 సర్వే దేవా ఉపాశిక్షంతదజానాద్వధూః సతీ ।
 ఈశా వశస్య యా జాయా సాస్మిన్స్వర్ణమాభరత ॥ ౧౬ ॥
 యదా త్వష్టా వ్యతృణత్పితౌ త్వష్ట్రయ ఉత్తరః ।
 గృహం కృత్వా మర్యం దేవాః పురుషమావిశన్ ॥ ౧౭ ॥
 కుత ఇన్ద్రః కుతః సోమః కుతో అగ్నిరజాయత ।
 కుతస్త్యష్టా సమభవత్కుతో ధాతాజాయత ॥ ౧౮ ॥

ఇన్ద్రాద్విన్యః సోమాతోమో అగ్నేరగ్నిరజాయత ।

త్వష్టా హ జజ్ఞే త్వష్టుర్ధాతుర్ధాతాజాయత ॥ ౧౯॥

స్వప్నో వై తస్మి నిర్వృతిః కుబ్జికా నామ దేవతాః ।

జరా ఖారత్యం పాలిత్యం శరీరమను ప్రావిశన్ ॥ ౨౦॥

స్తేయం దుష్కృతం వృజినం సత్యం యజ్ఞం యశో బృహత్ ।

బలం చ క్షత్రమోజశ్చ శరీరమను ప్రావిశన్ ॥ ౨౧॥

భూతిశ్చ వా అభూతిశ్చ రాతయోఽరాతయశ్చ యాః ।

క్షుధశ్చ సర్వాస్తృష్ణాశ్చ శరీరమను ప్రావిశన్ ॥ ౨౨॥

నిన్దాశ్చ వా అనిన్దాశ్చ యచ్ఛ హస్తేతి నేతి చ ।

శరీరం శ్రద్ధా దక్షిణాశ్రద్ధా చాను ప్రావిశన్ ॥ ౨౩॥

విద్యాప వా అవిద్యాశ్చ యచ్ఛాన్యదుపదేశ్యమ్ ।

శరీరం బ్రహ్మ ప్రావిశదృచః సామాథో యజః ॥ ౨౪॥

ఆసన్దా మోదాః ప్రముదోఽభీమోదముదశ్చ యే ।

హసో నరిష్టా నృత్తాని శరీరమను ప్రావిశన్ ॥ ౨౫॥

ఆలాపాశ్చ ప్రలాపాశ్చాభీలాపలపాశ్చ యే ।

శరీరం సర్వే ప్రావిశన్నాయుజః ప్రయుజో యజః ॥ ౨౬॥

ప్రాణాపానౌ చక్షుః శ్రోత్రమక్షితిశ్చ క్షితిశ్చ యా ।

వ్యానోదానౌ వాఙ్మనః శరీరేణ త ఈయన్తే ॥ ౨౭॥

ఆశిషశ్చ ప్రశిషశ్చ సంశిషో విశిషశ్చ యాః ।

చిత్తాని సర్వే సజ్కుల్పాః శరీరమను ప్రావిశన్ ॥ ౨౮॥

ఆస్తేయీశ్చ వాస్తేయీశ్చ త్వరణాః కృపణాశ్చ యాః ।

గుహ్యః శుక్రాః స్థూలా ఆపస్తా బీభత్సావసాదయన్ ॥ ౨౯॥

అస్థి కృత్వా సమిధం తదష్టాపో అసాదయన్ ।

రేతః కృత్వాఙ్మనః దేవాః పురుషమావిశన్ ॥ ౩౦॥

ఇత్యనేన జీవన్యాసం కృత్వా అనేన మన్తేణ ప్రతిమాం పూజయేత్ । స్వాత్మానం
బ్రహ్మస్వరూపం

ధ్యాత్వా ప్రజ్వలచ్చితాగ్నౌ పుత్రలికాం లోమేనేతి మన్తేణ జహుయాత్ ॥ ౩౧॥

యా ఆపో యాశ్చ దేవతా యా విరాడ్బ్రహ్మణా సహ ।

శరీరం బ్రహ్మ ప్రావిశచ్ఛరీరేఽధి ప్రజాపతిః ॥ ౩౨॥

సూర్యశ్చక్షుర్వాతః ప్రాణం పురుషస్య విభేజరే ।
అథాస్యేతమాత్మానం దేవాః ప్రాయచ్ఛన్నగ్నయే ॥

ఇత్యనేన బ్రహ్మస్వరూపోఽయమాత్మా బ్రహ్మేతి ॥ ౩౩॥

తస్మాద్దైవిద్వాన్పురుషమిదం బ్రహ్మేతి మన్యతే ।
బ్రహ్మోపరం యుజ్యతాం బ్రహ్మ పూర్వం బ్రహ్మాంతతో మధ్యతో బ్రహ్మ సర్వతః ॥
ఏవం బ్రహ్మత్మానం జ్ఞానం జ్ఞాత్వా లోమ లోమ్నేతి మన్త్రేణ హోమయేత్ ॥ ౩౪॥

లోమ లోమ్నా సక్కుల్పయా త్వచా సక్కుల్పయా త్వచమ్ ।
అస్మక్తే అస్థి రోహతు మాంసం మాంసేన రోహతు ॥ ౩౫॥

అముకస్య దహ గాత్రాణి దహ మాంసం దహ త్వచమ్ ।
దహ త్వగస్థ్యస్సగ్గోమాని అస్థిభ్యో మజ్జికాం దహ ॥

ఇతి మన్తేణ హోమయేత్ ॥ ౩౬॥

అర్చిత్యా కృష్ణపుష్పైస్తాం దగ్ధ్వా ధూపం బలిం హరేత్ ।
బలిమాలోమికా ధానాం శకుల్యః పలలం సురామ్ ॥ ౩౭॥

పిష్టకుల్మాషమాంసాని మధులోడాఫలాని చ ।
పుష్పాని కృశరం మత్స్యసపూపానుపహారయేత్ ॥ ౩౮॥

యత్తే దేవీ నిర్మతిరాబబన్ధ దామ గ్రీవాస్వవిమోక్యం యత్ ।
తత్తే వి ష్యామ్యాయుషే వర్చసే బలాయాదోమదమన్నవృద్ధిః ప్రసూతః ॥ ౩౯॥

నమోఽస్తు తే నిర్మతే తిగ్మతేజోఽయస్మయాన్విస్తా బన్ధపాశాన్ ।
యమో మహ్యాం పునరిత్వాం దదాతి తస్మై యమాయ నమో అస్తు మృత్యవే ॥ ౪౦॥

ఓం నమో యమాయ పశ్చాదుమహాప్రేతాధిపతయే హ్రీం మమ శత్రూన్మారయ ౨ శోషయ
౨

తాడయ ౨ భేదయ ౨ భేదయ ౨ దహ ౨ పచ ౨ మథ ౨ విధ్వంసయ ౨
మమాముకశత్రోః

సపరివారం నాశయ ౨ కహస్రేం ఫట్ స్వాహా ॥ ఇత్యనేన యమరాజం పూజయేత్ । స
సర్వాన్

శత్రూన్మారయతి స సర్వశత్రుచ్ఛాటనం కరోతి స సర్వలోక జయతీతి ॥ ౪౧॥

॥ ౧౦॥

యది కశ్చిదనర్థవిదో జ్ఞాత్వా ప్రమాదాద్వా లోభాద్వా యః ప్రయోగం కురుతే
ఏవరీతఫలభాగ్భవతి పశ్చాత్పమాప్నోతి స వాతులో భవతి ॥ ౧॥

అథర్షవేదోక్తః పిప్పలాదశౌనకీశాఖాధ్యాపకో పారాశరగోత్రోత్పన్నబ్రాహ్మణో వా
కుబ్జికోపాసకస్విరాత్ర్యుపోషితః ప్రాజ్ఞుభో వాగ్యతో బర్హిష్యపవిశ్య సహస్రం
కృత్వావర్తయేత్సిద్ధ్యన్త్యస్యార్థా సర్వకర్మాణి సర్వప్రయోగాదీని ।

వశ్యం విద్వేషణం చైవ మారణం మోహనం తథా ॥ ౨॥

య ఏవం వేద మహాకుబ్జికారహస్యోపనిషత్సర్వోపనిషత్సారతత్త్వార్థం వేద । స సర్వకాణి
కరోతి పరసేనాస్తమ్భనం కరోతి పరసేనాన్విద్రావయతి శోషయతి మారయతి

మోహయతి స్తమ్భయతి య ఏవం వేద ॥ ౩॥

మ్స్సు

కృతే పూర్వామ్నాయోర్ధ్వామ్నాయోపాసనం కుర్యాత్ । శ్రేతాయాం దక్షిణోత్తరామ్నాయోపాసనం
కుర్యాత్ । ద్వాపరే౭ధామ్నాయోపాసనం కలౌ పశ్చిమామ్నాయోపాసనం కుర్యాత్ ॥

౪॥

మహాకుబ్జికే పశ్చిమామ్నాయేశ్వరి సర్వభూతేశ్వరి మహావిద్యేశ్వరి దేవి శరణం
త్వాహమాగతో దౌర్భాగ్య మే జహి సౌభాగ్యవతి సర్వసౌభాగ్యం మే దేహి ధనవతి
ధనం మే దేహి

యశస్వతి యశో మే దేహి పుత్రవతి పుత్రపౌత్రాన్మే దేహి సర్వవతి సర్వాన్మే కామాన్మే
దేహి ॥ ౫॥

ఇతి మన్త్రేణ కుబ్జికాం ప్రణమ్య భౌమాష్టమ్యాం మహానిశార్ధే శ్మశానే గత్వా ప్రేతాసనోపవిశ్య
కపాలపాత్రం ఘృతపూరితం షట్కోణాష్టకోణం చతురస్రం కృత్వా పూర్ణపాత్రం సంస్థాప్య
వీరనాడ్యేన షోడశశతస్పృభిర్వర్తికాం కృత్వా పశ్చిమాభిముఖం దీప ప్రజ్ఞావల్యాహారాత్రపర్యంతం

“అముకం మే వశమానయ ఓం హస్సేం ఆం హ్రీం క్రోం శ్రోం ఓం” ఇతి

శతమష్టోత్తరసహస్రం సనపాత్ప్రత్యక్షం కుబ్జికాదర్శనం కరోతి త్రైలోక్యం వశమానయతి
య ఏవం వేదేతి మహాకుబ్జికాపూజనోపనిషత్ ॥ ౬॥

॥ ౧౧॥

కాలికా చ మహాకుబ్జా తారాపి కుబ్జికా స్మృతా ।

షోడశీ సిద్ధికుబ్జా చ కుబ్జికా భువనేశ్వరీ ॥ ౧॥

కుబ్జా భైరవీ విఖ్యాతా కుబ్జికా ఛిన్నమస్తకా ।
 ధూమావతీ స్మృతా కుబ్జా కుబ్జికా బగలాముఖీ ।
 మాతజ్ఞీ వీరకుబ్జా చ కుబ్జికా కమలాపరా ॥ ౨॥

పూర్వామ్నాయేశ్వరీ కుబ్జా పశ్చిమామ్నాయస్వరూపిణీ ।
 ఉత్తరామ్నాయేశ్వరీ కుబ్జా దక్షిణామ్నాయస్వరూపిణీ ॥ ౩॥

అధామ్నాయేశ్వరీ కుబ్జా మహోమ్నాయస్వరూపిణీ ।
 పసింహాసనగా కుబ్జా రత్నసింహాసనస్థితా ॥ ౪॥

బ్రహ్మణీసహితో బ్రహ్మ మాహేశీసహితః శివః ।
 వైష్ణవీసహితో విష్ణుః కుబ్జికాం సముపాసతే ॥ ౫॥

కాలికాద్యా మహాదశవిద్యః కుబ్జికాపూజాయస్త్రరాజోపరి బాహ్యోద్దిక్రమేణ షట్కోణే
 బిన్దుచక్రే గురూపదిష్టమార్గేణ యజేత్ । ద్వారదేవతా హ్యేదౌ సమ్పూజ్య
 తతోఽష్టకోణదేవతాం
 యజేదతి ॥ ౬॥

కాలికా మహోగ్రతారాం షోడశీ భువనేశ్వరీ భైరవీ ప్రచణ్డోగ్రచణ్డీకా ధూమావతీ మాతజ్ఞీం
 బగలాముఖీం శ్రీసిద్ధిలక్ష్మీ యథాక్రమేణోక్తమస్త్రేణ యజేత్ । శ్రీసిద్ధిలక్ష్మ్య
 మహానవార్ణామూలేన శ్రీసిద్ధిలక్ష్మీ యజేత్ । బిన్దుచక్రరాజోపరి శ్రీసిద్ధిలక్ష్మీ
 మహాషోడశోపచారైః ప్రపూజయేత్ । కాలికోగ్రతారాః ప్రచణ్డచణ్డీకా త్రికోణే స ।
 మ్పూజయేత్ । ద్వావింశత్యక్షరేణ మహాకాలికాం యజేత్ । పశ్చిమాదిక్రమేణ
 షట్కోణచక్రే
 షోడశీభువనేశ్వరీభైరవీధూమావతీమాతజ్ఞీబగలాముఖీర్యజేత్ । తారాం త్ర్యక్షరేణ
 భువనేశ్వరీం హ్యేకాక్షరేణ చైతన్యభైరవ్యా మహాషట్కటమహామస్త్రరాజేన ధూమావతీ
 సప్రాక్షరేణ
 మాతజ్ఞీ మహాష్టాక్షరేణ షట్త్రింశతిరక్షరీమహాబ్రహ్మస్త్రమస్త్రరాజేన బగలాముఖీం యజేత్ ।
 పశ్చిమాదిమావావరేన తద్యస్త్రం తచ్చక్రమణ్డలే యథోక్తక్రమేణ కుబ్జికా యజేత్ ।
 మహానిశార్ధే మహాపంచమకారేణ సర్వదా ప్రపూజయేదతి ॥ ౭॥

శాక్తేషు దివ్యబ్రహ్మచారీ రాత్రౌ నగ్నః సదా మైథునాసక్తో మధునాసక్తో మనసా
 జపపూజాదినియమో యోషితాం ప్రియకరో భగోదకేన తర్పణం యోనిక్షతేన తోయేన
 తర్పణ

తేనైవ పూజనం సర్వదా కుబ్జికారూపమాత్మానం విభావ్య మహార్ఘపాత్రం సంస్థాప్య
మహాయస్త్ర
ప్రపూజ్య మహాశఙ్ఖమాలయా శతమష్టోత్తరం సాప్య తర్వ్య సమర్వ్య తేహ్యచోష్యపేయాత్మక
భక్ష్యభోజ్యమాచరేదితి || ౮ ||

ఏవం యః క్రియతే కుబ్జికారాధనం స
నక్షత్రాణాం యథా సోమో జ్యోతిషామివ భాస్కరః |
భాతి సర్వేషు లోకేష్యితి || ౯ ||

చక్షుషో హేతే మనసో హేతే బ్రహ్మణో హేతే తపనశ్చ హేతే || ౧౦ ||

తం త్వా ప్రపద్యే తం త్వా ప్రవిశామి
సర్వగుః సర్వపురుషః సర్వాత్మా సర్వతనూః సహ యన్మేఽస్తి తేన || ౧౧ ||

స సర్వాత్మా స సర్వభూతాత్మా స జ్ఞానాత్మా స విశ్వాత్మా స పరమాత్మా స అన్తరాత్మా
స అన్తరాన్తరాత్మా స జీవాత్మా స దేవాత్మా స వేదాత్మా స లోకాత్మా
స పరబ్రహ్మాత్మా స జ్యోతిరూపాత్మా స సర్వవ్యాపిపురుషో భవతి | స
సాక్షిమాత్రోఽవతిష్ఠతి స పుణ్యపాపైర్న లిప్యతే | యస్త్ర నాదుఃఖం సుఖం శాంతం నిత్యానంద
బ్రహ్మదివన్దితం నిర్వాణం లభ్యా పునరావర్తతి || ౧౨ ||

మహాపూర్ణాభిషేకం కృత్వా కుబ్జికోపాసనం కుర్యాన్నో చేద్వాతులో భవతి పంచతప్తం ప్రా
పోత్యేవం వేద |

పూర్ణాత్పూర్ణముదజతి పూర్ణం పూర్ణేన సిన్యతే |

స సర్వమన్త్రోపదేశం గృహ్ణీయాత్ | కేచిచ్చిదాచార్యముఖేన సౌర్యం గాణపత్యం శైవం
వైష్ణవం

శక్తిమన్త్రం వేదోక్తమన్త్రం నవగ్రహమన్త్రమష్టావింశతినక్షత్రమన్త్రం సర్వమన్త్రం గృహ్ణీయాత్తస్య
సర్వయస్త్రపూజనేఽప్యధికారః స సర్వతన్త్రాధ్యాపకో భవతి || ౧౩ ||

సత్యం బృహదృతముగ్రం దీక్షా తపో బ్రహ్మ యజ్ఞః పృథివీం ధారయన్తి || ౧౪ ||

యదభివదతి దీక్షాముపైతి యదుదకం యాచత్యపః ప్రణయతి || ౧౫ ||

యా ఏవ యజ్ఞ ఆపః ప్రణీయన్తే తా ఏవ తాః || ౧౬ ||

యత్తర్పణమాహరన్తి య ఏవాగ్నిషోషియః పశుర్బధ్యతే స ఏవ సః || ౧౭ ||

ఏతద్వా ఉ స్వాదీయో యదధిగవం క్షీరం వా మాంస వా తదేవ నాశ్నీయాత్ || ౧౮ ||

శ్రియం చ వా ఏష సంవిదం చ గృహాణామశ్నాతి యః పూర్వోఽతిథేరనాతి || ౧౯ ||

అశితావత్యతిథావశ్చియాద్యజ్ఞస్య సాత్మత్వాయ యజ్ఞస్యావిచ్ఛేదాయ తద్వతమ్ ||
౨౦||

బ్రాహ్మణో జజ్ఞే ప్రథమో దశశీర్షో దశాస్యః |
స సోమం ప్రథమః పశౌ స చకారారసం విషమ || ౨౧||

అభి ప్రేహి దక్షిణతో భవా నోఽథా వృత్రాణి జఙ్ఘనావ భూరి |
జహోమి తే ధరుణం మధోఽ అగ్రముభావపాంశు ప్రథమా పిబావ || ౨౨||

యస్య పితా పితామహః సోమం న పిబతి స పశుత్వం ప్రాప్నోతి య ఏవం వేద
మహాకుబ్జికాపూజనతత్త్వోపనిషత్ || ౨౩||

|| ౧౨ ||

అథ మహాకాలికాం వ్యాఖ్యాస్యామః || కామరేఫేన్దిరాసమష్టిరూపిణీమేతత్తిగుణితామాదౌ |
తదను కూర్చద్వయమ్ | కూర్చబీజం తు వ్యోమషష్ఠస్వరబిన్దమేలనరూపమ్ | తదేవ
ద్విరుచ్ఛార్య | భువనాద్వయమ్ | భువనా తు వ్యోమజ్వలనేన్దిరాకలాబిన్దమేలనరూపా
|

తద్వయమ్ | దక్షిణా కాలికా చేత్యభిముఖగతా | తదను బీజసప్తకముచ్ఛార్య
బృహద్భానుజాయాముద్ధరేత్ | స తు శివమయో భవేత్ | స తు సర్వసిద్ధిశ్వరో
భవేత్ |

గతిస్తస్యాస్తీతి | నాన్యస్య గతిరస్తీతి | స తు వాగీశ్వరః స తు నారీశ్వరః
స తు దేవేశ్వరః స తు లోకేశ్వరః స తు సర్వేశ్వర ఇతి || ౧||

భైరవోఽస్య ఋషిః ప్రోక్త ఉష్ణిక్చంద్ర ఉదాహృతః |
హృదిస్థా చ మహావిద్యా కాలికా గుహ్యాకాలికా || ౨||

కాలీ కరాలీ చ మనోజవా చ సులోహితా యా చ సుధామ్రవర్ణా |
స్ఫులిగ్జినీ విశ్వరుచీ చ దేవీ లేలాయమానా ఇతి సప్త జిహ్వః || ౩||

అభినవజలదసఙ్గాశామున్నతస్తనీ కుటిలదంష్ట్రా శవాసనా కాలికా ధ్యేయా | త్రి
కోణం త్రికోణం నవకోణం పద్మమ్ | తస్మిన్దేవీం సర్వాజ్ఞేనాభ్యర్చ్య పంచమహామకారేణ
రాత్రౌ సర్వదా యజేదితి || ౪||

జీవన్ముక్తః స విజ్ఞేయో యః స్మరేత్కాలికాం పరామ్ || ౫||

పంచమకారేణ భుక్తిముక్తికవిత్యపుత్రపశుక్తిర్జ్ఞానైశ్వర్యవాన్భవతి య ఏవం వేదేతి
మహాకుబ్జికోపనిషత్ || ౬||

॥ ౧౩॥

అథ మహోగ్రతారాం వ్యాఖ్యాస్యామః ॥ ప్రథమం వేదాదిబీజమ । ద్వితీయం త్రపాబీజమ ।

తృతీయం క్రోధబీజమితి ॥ ౧॥

వాగాద్యాం కమలాద్యా కామాద్యాం వా జగత్తారిణీమేతాం యో విద్వాత్స వాగీశో
భవతి సర్వశ్రవణో భవతి సర్వాం సమృద్ధమీష్టే ॥ ౨॥

శుద్ధా నిష్కలాం త్రివర్ణపూతాం యో జానాతి స పాప్మానం తరతి స బ్రహ్మహత్యాం
తరతి స వీరహత్యాం తరతి స భ్రూణహత్యాం తరతి స మృత్యు తరతి । ముక్తిం లభతే
గర్భజన్మజరామరణతాపత్రయాత్మకం దుఃఖం తరతి ॥ ౩॥

య ఏతాం భువనాద్యాం స్మరతి చింతయతి ధారయతి గురుముపాస్తే స చతుర్వర్గఫలభాగ్భవతి
॥ ౪॥

యో మహాచినక్రమేణ లతాగాదే మహాశక్తిమాలయా లక్షమావర్తయతి స విశ్వాధీశో
భవతి స సర్వవిద్యావాన్భవతి స బ్రహ్మధామవాన్భవతి స నిర్లేపో నిష్కలో ద్వన్ద్వవర్జితో
విగతజ్వర ఆసన్తత్త్వవిషయో అమృతత్వపదమశ్నుతే స నిర్వాణపదమాప్నోతి ॥ ౫॥

పూజాస్థానమస్యా అన్తః షట్కోణమష్టదలం భూపురమితి । షట్కోణేషు షడంగ మధ్యే
తారామష్టపత్తే యోగిన్యః ॥ ౬॥

యోగినో యథా ।

మహాకాల్యథ రుద్రాణీ ఉగ్రా భీమా తథైవ చ ।

ఘోరా చ భ్రామరీ చైవ మహారాత్రిశ్చ సప్తమీ ।

భైరవీ చాష్టమీ ప్రోక్తా యోగినీస్తాశ్చ పూజయేత్ ॥ ౭॥

ఇత్థం యో భజతే దేవీం స భవేత్కల్పపాదపః ।

సర్వకామమవాప్నోతి ప్రాప్నోతి పరమం పదమ్ । ఓం తత్సత్ ॥ ౮॥

ఇమామధీయానస్తర్క ఆగమపురాణకావ్యదివ్యోషధీశో భవతి స సర్వమన్త్రజాపకో భవతి
స సర్వయన్త్రపూజకో భవతి స సర్వదేవసమో భవతి స సర్వదేవసమో భవతి

య ఏవం వేద కబ్జికారాధనక్రమతత్త్వోపనిషత్ ॥ ౯॥

॥ ౧౪ ॥

అథ రాజరాజేశ్వర్యా మహాషోడశార్ణమస్త్రోద్ధారం వ్యాఖ్యాస్యామః ॥ ప్రథమం
మహాలక్ష్మీబీజమ్ । మహాలక్ష్మీబీజం తు కులకౌలిని విశ్వతోముఖ్యానూథం
మాయాస్వరభూషితం

కలాకుబ్జికాభూషితమ్ । శ్రీబీజమ్ । ద్వితీయం భువనేశ్వరీబీజమ్ । భువనేశ్వరీబీజ
తు పరాత్మా వ్యాపకారూథం బిన్దుమాలినీభూషితం కలాకుబ్జికాయుతమ్ ।
భువనేశ్వరీబీజమ్ । తృతీయం కామరాజమ్ । కామరాజం తు మహాకాలీ మాంసారూథం
మోహినీభూషితం

కలాకుబ్జికాయుతమ్ । కామరాజమ్ । చతుర్థం వాగ్భవమ్ । వాగ్భవం తు జ్ఞానామృతా
వ్యోమరూపీభూషితం కలాకుబ్జికాయుతమ్ । వాగ్భవమ్ । పంచమం శక్తిబీజమ్ । శక్తిబీజ
తు జగదీజం జ్వాలామాలినీభూషితం కలామృతావర్షణీయుతమ్ । శక్తిబీజమ్ । షష్ఠమం
వేదాదిబీజమ్ । వేదాదిబీజం తు పశ్చిమాస్యః పూర్ణిమాభూషితం కలాకుబ్జికాయుతమ్ ।
వేదాదిబీజమ్ । సప్తమం హ్యష్టమం లజ్జాబీజం శ్రీబీజం సముచ్చార్య । త్రికూటాత్మా
మహాపంచదశాక్షరీ నవమం దశమైకాదశమం బీజం భవతి । పంచదశాక్షరీ తు మహాకాలః
కుణ్డలి పావకః పినాకీశః । సముచ్చార్య భువనాబీజం పరేత్ । పరాత్మాపరమాత్మామహాకాలీచైతన్య
పరిత్వా మాయాబీజం పరేత్ । నీలకణ్ఠః స్థాణుః

క్రోధీశో బీజాత్మా లజ్జాబీజమ్ । ద్వాదశమం శక్తిబీజమ్ । త్రయోదశమం చతుర్దశమం
వాగ్భవం మన్మథాఖ్యమ్ । పంచదశమం భువనేశ్వరీబీజమ్ । లక్ష్మీబీజం షోడశమమ్ ॥
౧॥

ఏషా మహాత్రిపురేశ్వర్యా మహాషోడశార్ణమస్త్రరాజ యో జానాతి స సాదేహసారౌప్యసాయుజ్యసాలిన
ప్రాప్నోతి స నిర్వాణేశో భవతి స సర్వసామ్రాజ్యవాన్భవతి స
చిత్తానాకర్షయతి స జీవానాకర్షయతి స నామాకర్షయతి స బుధ్యానాకర్షయతి స
ధైర్యానాకర్షయతి స రూపానాకర్షయతి స ప్రాణానాకర్షయతి స దేవానాకర్షయతి స ।
లోకానాకర్షయతి స సర్వానాకర్షయతి ॥ ౨॥

ఋషిశ్చ దక్షిణామూర్తిః పశ్చిన్దస్త్ర సమ్మథే ।
దేవతా చ మహావిద్యా షోడశీ త్రిపురేశ్వరీ ॥ ౩॥

బీజం చ వాగ్భవం ప్రోక్త శక్తిశ్చ శక్తిబీజకమ ।
కామరాజ మహాబీజ కీలకే వినియోజయేత్ ॥ ౪॥

పూజాస్థానమస్యా బిన్దుస్త్రికోణమష్టకోణం దశకోణం దశకోణం మనుకోణమష్టపత్తం
షోడశపత్త వృత్తత్రయం సన్ధ్యావృత్తిరీశోభాయమ । మహాశ్రీచక్రరాజం సర్వయన్త్రోత్తమ

మోక్షద్వారం బ్రహ్మణాకారరూపం భూగోలవక్ర శ్రీవక్రమ్ । యః శ్రీవక్ర వేత్తి స సర్వం
వేత్తితి ॥ ౫॥

ఆధారనవక ముద్రాశక్తయః । పృథివ్యప్తేజవాప్యాయాశశబ్దస్పర్శరసరూపగన్ధవాక్పాణిపాదపాయు
కామార్కరిణ్యాదయః షోడశశక్తయః । వచనాదానగమనవిసర్గానన్దహనోపాదానోపేక్షాఖ్యబుద్ధయో
అనన్గకుసుమాద్యష్టౌ । కామక్రోధలోభమోహమదమాత్సర్యపుణ్యపాపమయా
బ్రాహ్మయాద్యష్టశక్తయః । అలమ్బుసా కుహూర్విశోవదరీ
వారుణీ హస్తినీ గాన్ధారీ యశోవతి పయస్విని పూషా శఙ్ఖినీ సరస్వతీ ఇడా
పింగలా సుషుమ్నా చేతి చతుర్దశ నాడ్యః సర్వసజ్జోభణ్యాది చతుర్దశశక్తయః ।
ప్రాణాపానవ్యానోదానసమాననాగకూర్మకృకలాసదేవదత్తధనజ్ఞాయాదయో దశ వాయవః
సర్వసిద్ధిప్రదా దేవో బహిర్దశారగా దేవతాః । ఏతద్వాయుదశసంసర్గోపాధిభేదేన రేచకః
పోషకః శోషకో దాహకః ప్లావకః ప్రాణముఖ్యత్వేన పంచుధా జఠరాగ్నిర్భవతి । సరికో
హరికో షోభకో జ్యుమ్భక మోహక ఇతి నాగప్రాధాన్యేన పంచువిధాన్తే మనుష్యాణాం
దేహగాః । భక్ష్యభోజ్యచోష్యలేహ్యపేయాత్మకం పంచువిధమన్నం పాచయన్తి । ఏతద్దశ
వహికలాః సర్వజ్ఞాద్యా అన్తర్దశారగా దేవతాః । శీతోష్ణసుఖదుఃఖేచ్ఛాసత్త్వరజస్తమోగుణాన్వితా
వశినీవాగ్దేవతాద్యష్టశక్తయః । శబ్దాదిపంచుతన్మాత్రాః పంచుపుష్పబాణాః ।
మన ఇక్షుధనుః । రాగః పాశః । ద్వేష అఙ్కశః । అవ్యక్తాహకారమహత్త్వమితి ।
కామేశ్వరీవజేశ్వరీభగమాలినోఽన్తస్త్రికోణగా దేవతాః । శుద్ధా నిరుపాధికా సా
చ దేవీ కామేశ్వరీ । సదానన్దఘనః సావత్త్రివ పరదేవతా । ఏతస్య సర్వస్య విమర్శః
అనన్యచిత్తత్వేన చ సిద్ధిః । భావనాయాః క్రియా ఉపచారః కర్తవ్యమకర్తవ్యముపానితవ్యమితి
య ఏవం వేద కుబ్జికాపూజనోపనిషత్ ॥ ౬॥

॥ ౧౫॥

అథ భువనేశ్వరీ వ్యాఖ్యాస్యామః ॥ ప్రాణేశః ప్రకృత్యారూఢం బిన్దుమాలినీభూషితం
కలాకుబ్జికాయుతమ్ ॥ ౧॥

మహాభువనేశ్వర్యా మహామన్తైకాక్షరమన్తరాజం యో జానాతి స త్రైలోక్యాధీశో భవతి
స సకలసామ్రాజ్యేశ్వరో భవతి ॥ ౨॥

పూజాస్థానమస్యా అన్తఃషట్కౌణమష్టదలం షోడశదలం భూపురమితి ॥ ౩॥

శ్రీభువనేశ్వర్యా పూజాయన్తరాజం యో జానాతి స సర్వైశ్వర్యవాన్భవతి ఖేచరత్వం
ప్రాప్రోత్యేవం వేద మహాకుబ్జికాధ్యానతత్వోపనిషత్ ॥ ౪॥

॥ ౧౬ ॥

అథ చైతన్యభైరవీం మహామన్నపూర్ణేశ్వరీ భైరవీం వ్యాఖ్యాస్యామః ॥ ప్రథమం చైతన్యేశ్వరీ
త్రిపురసుందర్యా రూఢం మాహేశ్వరీభూషితం కలామృతాకర్షణీయుతం ప్రథమమ్ ।
ద్వితీయం

నీలకణ్ఠం మహాకాలం పినాకీశం సముచ్చార్య మాయాబీజమ్ । తతోఽమృతాపతి
వృకోదరీ దీపారూఢం జ్వాలామాలినీభూషితం కలాకుబ్జికామేలనం క్వచిత్సుందరీయుతమ్
।

చైతన్యభైరవ్యా మహామన్తరాజమ్ ॥ ౧॥

హ్రీం నమో భగవతీతి మాహేశ్వరీ పదం పునః ।
అన్నపూర్ణే రయగలం వాగీశత్వప్రదం పరమ్ ॥ ౨॥

త్రికోణం బిన్దచక్ర తు దలవేదసమన్వితమ్ ।
వసుపత్నం షోడశాబ్జ భూపుర ద్వారభూషితమ్ ॥ ౩॥

ఇదం యన్త్రం యన్త్రరాజం సర్వదేవైః ప్రపూజితమ్ ।
బాలాభైరవీవిద్యాపి ఐం క్లీం సౌః త్ర్యక్షరీ పరా ॥ ౪॥

రాత్రౌ తామూలపూర్ణముఖం కృత్వా సాధకసత్తమః ।
లక్ష్మీకమనుజప్త్యా స కైవల్యం పదమశ్నుతేతి ॥

య ఏవం వేద మహాకుబ్జికోపాసనోపనిషత్ ॥ ౫॥

॥ ౧౭ ॥

అథ ప్రవణ్ణోగ్రరూపాం కర్తృకపాలహస్తాం ప్రత్యాశీధపదా విపరీతాసనస్థా స్వముణ్ణధరాం
లలజ్జహ్వాం మహాఘరాం డాకినీవర్ణినసహితాం మహాభిన్నమస్తాం వ్యాఖ్యాస్యామః ॥
౧॥

ప్రథమం మహాలక్ష్మీబీజమ్ । మహాలక్ష్మీబీజం తు విస్ఫులిగ్గినీ విశ్వముఖ్యారూఢం
బిన్దమాలినీభూషితం కలామృతాకర్షణీయుతమ్ । మహాలక్ష్మీబీజమ్ । ద్వితీయం
మనోభవబీజమ్ । మనోభవబీజం తు మహాకాలీ ధరారూఢం గోవిన్దస్వరభూషితం
కలాకలానిధియుతమ్ । మనోభవబీజమ్ । తృతీయం త్రపాబీజమ్ । త్రపాబీజం తు
ప్రాణేశో

వేదకణ్ఠారూఢం తూర్యస్వరభూషితం కలాకుబ్జికాయుతమ్ । త్రపాబీజమ్ । చతుర్థం
వాగ్భవమ్ । వాగ్భవం తు సజ్కర్షణః కలాచేతనభూషితమ్ । వాగ్భవం సముచ్చార్య
వజ్రవైరోచసియే

పరిత్యా భువనాద్యయమ్ । తతోఽస్త్రబీజమ్ । తతః శక్తిర్వరేణ్యయుత ప్రచణ్డస్వరభూషిత
పరమాత్మా వినాయకభూషితమ్ ॥ ౨॥

మహామస్తరాజం సప్తదశాక్షరీ యో జానాతి స సప్తద్వీపేశ్వరో భవతి స త్రిలోకేశ్వరో
భవతి స దేవేంద్రో భవతి స ప్రచణ్డోగ్రభిన్నమస్తాప్రత్యక్షదేవతాదర్శనం కరోతి స
భిన్నమస్తాస్వరూపో భవతి స సర్వదుష్టాన్మారయతి శోషయతి స్తమభయతి జృమ్భయతి
స చతుర్దశభువనాధీశో భవతి ॥ ౩॥

జ్వలచ్చితామధ్యసంస్థా మదాఘూర్జితలోచనామ ।

విద్యుత్కేటిప్రతీకాశాం దాడిమీకుసుమోపమామ్ ।

ఏవం ధ్యాత్వా యజ్ఞేచ్ఛిన్నాం ఘోరరూపాం దిగమ్భరామ ॥ ౪॥

పూజాస్థానమస్యా అన్తః క్రోధబీజం విలిఖ్య తతస్త్రికోణం ద్వాదశ్రయభూషితం వృత్తత్రయం
త్రికోణం సంలిఖ్య వసుపత్నా భూపురమ్ ॥ ౫॥

ప్రచణ్డోగ్రచణ్డీకామహాభిన్నమస్తాపుజాయస్తరాజం యో జానాతి నిత్యం యోఽర్చయతి
యోపాసనం సర్వదా కరోతి స్వశిఖాయాం యో ధారయతి స బ్రహ్మత్వం ప్రాప్నోతి స
విష్ణుత్వం ప్రాప్నోతి స రుద్రత్వం ప్రాప్నోతి స బ్రహ్మసమో భూత్వా సర్వాన్దేవాన్సర్వాంల్లోకాన్సర్వాత్మా
సంస్పృశతి విష్ణుసమో భూత్వా స సర్వాన్దేవాన్సర్వాంల్లోకాన్సర్వాత్మానమ్ ।
ప్రతిపాలయతి స రుద్రసమో భూత్వా సర్వాన్దేవాన్సర్వాంల్లోకాన్సర్వాత్మానం
జగత్త్వావరజిగ్గమం భూతం భవద్భవిష్యత్సర్వం సంహరయతి స సర్వశాస్త్రార్థం జానాతి
స వేదార్థం

కరోతి స సర్వశాస్త్రాధ్యాపకో భవతి న్యాయమీమాంసాసాంఖ్యపాతంజలవ్యాకరణవేదాగమజ్యోతిషధర్మ
జానాతి స ఆయుర్వేదధనుర్వేదగాన్ధర్వవేదార్థశాస్త్రం

జానాతి స సకలశాస్త్రార్థం జానాతి య ఏవం వేద ॥ ౬॥

మహాభూతదినార్ధరాత్రౌ గత్వా శ్మశానే నిర్జనే మహోగ్రపీఠాలయే బీజేన స్నాత్వా
ప్రచణ్డచణ్డీకా ధ్యాత్వా పీత్వా భుక్త్వా సత్వా స్మృత్వా ప్రచణ్డోగ్రచణ్డీకాభిన్నమస్తాపూజాచక్రరాజం
పశ్చిమాభిముఖం సంస్థాప్య మహాపశ్చాత్తులకైః సమ్పూజ్య విధివత్సన్తర్వ్య జప్య
సమర్వ్య మహామాంసం మధునాభిఘారితం సాజ్యం రక్తచందనం రక్తోత్పలసహస్రం
కరవీరసహస్రం జహయాత్ । శక్తి సన్తోష్య పశ్చాత్తులకౌత్వా స్వరేతసా భిన్నమస్తాం

సస్తర్వ్య కుణ్డిగోలోద్భవేన స్వయమ్భూపుష్పేన సర్వదా యజేత్ || ౭||

స నవద్వీపేశ్వరో భవతి స మహారాజరాజేశ్వరో భవతి స చతుర్దశభువనాధీశో
భవతి స మహాకవిర్భవతి స మహాకవీంద్రేశ్వరో భవతి య ఏవం వేద మహాకుబ్జికాపూజనోపనిషత్
|| ౮||

|| ౧౮||

అథ ధూమావతీం వ్యాఖ్యాస్యామః || ప్రథమం వక్త్రుణ్ణం మహావిద్యేశ్వరీభూషితం
కలాకుబ్జికాయుతమ్ | తతః శబ్దాత్మా కుబ్జస్వరభూషితమ్ | తృతీయం వైఖుణ్ణం
పితామహభూషితమ్ |

చతుర్థం వరేణ్యమ్ | పంచమం వారాహీ సర్వేశ్వరీ మోహినీభూషితమ్ | ఆగమః ప్రమత్తః
శరీరాకర్షణీసంయుతమ్ || ౧||

మహాధూమావతీ యో జానాతి స సర్వసౌభాగ్యారోగ్యధనధాన్యపుత్రపశుకీర్తిజ్ఞానేశ్వర్యవాన్భవతి
స త్రైలోక్యం జయతి స రుద్రత్వం ప్రాప్నోత్యేవం వేద || ౨||

పూజాయస్తమస్యా అస్తఃషట్కృణం వసుపత్తం భూపురమ్ || ౩||

ధూమావత్యాః పూజాచక్రరాజ శ్మశానే నరరక్షేన విలిఖ్య మహాశకోపరి మహాపఞ్చమకారైః
పఞ్చోపచారైః స్వయమ్భూకుసుమైః సమభ్యాక్షమాలయా నియమేన యో
లక్షమావర్తయతి స బ్రహ్మాదిమారణం కరోతి స సర్వాన శత్రూన్మారయత్యుచ్చాయతి
స్తమ్భయతి ద్వేషయతి షటప్రయోగసిద్ధిభాగ్భవతి స ఖేచరత్వం ప్రాప్నోత్యేవం వేద
మహాకుబ్జికార్చనతత్త్వామృతసారోపనిషత్ || ౪||

|| ౧౯||

అథ మహాబ్రహ్మస్త్రవిద్యా షట్వీంశతిరత్నాక్షరీ మహాపీతామృరా పీతసింహాసనస్థా
పీతగన్ధానులేపనా పీతపుష్పాంజ్ఞులిరతా స్వర్ణాలంకారభూషితా మహాపీతవర్ణా పీతామృరా
బ్రహ్మస్త్రవిద్యా | మహాబగలాముఖ్యాః షట్వీంశతిరత్నాక్షరీ వ్యాఖ్యాస్యామః || ౧||

ప్రథమం వేదాదిబీజమ్ | వేదాదిబీజం తు జ్వాలామాలినీ కామకలావృషధ్వజభూషితమ్ |
వేదాదిబీజ ప్రథమమ్ | ద్వితీయం స్థిరమాయాబీజమ్ | స్థిరమాయాబీజం తు
పరమాత్మా వ్యాపకారూఢం బిన్దుమాలినీభూషితం కలామృతాకర్షణీయుతం సముచ్చార్య
కపర్దినీ [|| ౧|] పినాకీశః కాశీశ్వరభూషితం పురుషోత్తమః శత్రుఘ్నస్వరభూషితం కపాలీ

పరాపరభూషితం దుర్గోత్తరీణీ సాగరః శిరసి వహూయారూఢం యోగిని
మోహినిభూషితం

పరమేష్ఠీ ఖేచరీభూషితం భగమాలినియుతం శబ్దాత్మా విఘ్నరాజభూషితం
పూర్ణిమాయుతం

నర్తకః

ః సురాన్తకస్వరభూషితం చతుర్మూర్తిస్వరూపిణ్యమృతాకర్షణీయుతం వైకుణ్ఠః
షడ్వక్త్రస్వరభూషితం ప్రచణ్డః కుబ్జికాభూషితం సహజాషాఢీ కుబ్జికాభూషితం
విశ్వమూర్తిః

సంకర్షణశ్చతురాననం నేపాలస్వరభూషితం ప్రాణేశం వారుణీయుతం కాశీశ్వరభూషితం
కుబ్జికాయుతం మహాకాలం మహామాయాభూషితం వ్యాపకం సుముఖేశ్వరీ మహాకాలీ
పరాపరభూషితం

పరాయణః ప్రకాశం పరిత్వా బుద్ధిం నాశయ ఇత్యుచ్చార్య స్థిరమాయాం పునః ప్రణవం
స్వాహాన్తే చ యోజయేత్ || ౨||

మహాబగలాముఖ్యాః షట్త్వింశతిరత్నాక్షరీ యో జానాతి స శత్రునేనాస్తమ్భనం కరోతి
స దేవాస్తమ్భయతి స లోకాస్తమ్భయతి స సోమం స్తమ్భయతి స సూర్యం స్తమ్భయతి
స సర్వం జయతి || ౩||

పూజాయస్త్రమస్యా బిన్దుస్త్రికోణం షట్కోణం వృత్తం వసుపత్నం చతురశోభితం
బ్రహ్మస్త్రయస్త్రరాజ భవతి || ౪||

యోఽర్చయతి స సర్వదేవపూజ్యో భవతి స సర్వదేవసమో భవతి య ఏవం వేద
మహాకుబ్జికాపూజనతత్త్వామృతోపనిషత్ || ౫||

|| ౨౦ ||

అథ రాజమాతగ్గీసీం నీలోత్పలనిభాం నీలవస్త్రపరీధానాం నీలగన్ధానులేపనాం
నీలసింహాసనస్థాం నీలశుకహస్తాం నీలాభరణభూషితాం మహానీలా సర్వ విద్యారాజ్ఞీ
మహామాతగ్గీ వ్యాఖ్యాస్యామః || ౧||

ప్రథమం వేదాదిబీజమ్ । ద్వితీయం త్రపాబీజమ్ । తృతీయం కామరాజం పరిత్వా
మాతగ్గీన్యై సముచ్చార్య ఫట్యాహున్తేఽపి యోజయేత్ || ౨||

మహామాతగ్గీ యోఽర్చయతి స్మరతి ధారయతి గురుముపాస్తే స సర్వసామ్రాజ్యవాన్భవతి
స చతుర్వర్గఫలభాగ్భవతి య ఏవం వేద || ౩||

పూజాచక్ర బిందుస్త్రికోణం వసుపత్రం షోడశాబ్జ చతుర్ధారహీనమ్ ॥ ౪॥

రాజమాతశ్శీమహావిద్యశ్వర్యాః పూజాయస్త్రరాజం యో జానాతి స భేవరో భవతి ।
మహానిశార్ధే మహాపశ్చిమకారైః సర్వదా యజేదితి వదంతి బ్రహ్మవాదినః శౌనకాః ॥ ౫॥

మేషమూర్ధారరక్తేన స్వయమ్భూకుసుమేన చ ।

కుణ్డగోలోద్భవైర్మీసైర్మాతశ్శీం సర్వదా యజేత్ ॥ ౬॥

ఏవం యోఽర్చయతి స మహారాజేన్ద్రో భవతి స త్రైలోక్యాధీశో భవతి స బ్రహ్మనందమయో
భవతి స జ్ఞానానందమయో భవతి స తత్త్వానందమయో భవతి స పూర్ణానందమయో
భవతి స సర్వానందమయో భవతి స నిర్వాణేశ్వరో భవతి స తైలాసాధిపో భవతి స
లోకాధిపో భవతి స సర్వవిద్యాధిపో భవతి య ఏవం వేద మహాకుబ్జికోపనిషత్ ॥ ౭॥

॥ ౨౦॥

అథ మహాసిద్ధిలక్ష్మీ సర్వ విద్యేశ్వరీ మహాసుభగాం పశ్చాన్ననాం త్రిపశ్చాయతాక్షీం
దశభుజాం రత్నసింహాసనస్థాం రత్నాభరణభూషితాం సర్వలక్షణసమ్పన్నాం సిద్ధిలక్ష్మీ
వ్యాఖ్యాన్యాయః ॥ ౧॥

ప్రథమం తారబీజమ్ । తారబీజం తు పశ్చిమాస్యః కుబ్జికాభూషితమ్ । తారబీజమ్ ।
ద్వితీయం భువనేశ్వరీబీజమ్ । భువనేశ్వరబీజం తు వైతన్యం వేదకణ్ఠారూఢం
కామకలాభూషితం కలాకుబ్జికాయుతమ్ । భువనేశ్వరీబీజమ్ । తృతీయం క్రోధబీజమ్
। క్రోధబీజం తు

పరాత్మా మహావిద్యేశ్వరీభూషితం కలాకుబ్జికాయుతమ్ । క్రోధబీజమ్ । చతుర్థం ప్రాణేశః
పితామహభూషితం కలాకుబ్జికాయుతమ్ । పశ్చిమం రావబీజమ్ । రావబీజం తు
ప్రయాగః

ప్రకృత్యారూఢం భగవతీభూషితం కలాకుబ్జికాయుతమ్ । రావబీజమ్ । షష్ఠం
నృసింహబీజమ్ ।

నృసింహబీజం తు క్షేత్రపాల ః పశ్చిమాస్యస్వరభూషితం కలాకుబ్జికాయుతమ్ ।
నృసింహబీజమ్ । సప్తమం మహాఙ్కశబీజమ్ । మహాఙ్కశబీజం తు మహాకాలః
సద్యోజాతస్వరభూషితం

కలాకుబ్జికాయుతమ్ । మహాఙ్కశబీజమ్ । అష్టమం శబ్దాత్మా । నవమ మహాజీవః
శరీరాకర్షణీయుతమ్ । నవమమ్ ॥ ౨॥

శ్రీసిద్ధిలక్ష్మ్యో మహానవార్ణమూలమస్త్రరాజ యో జానాతి స సిద్ధిలక్ష్మీస్వరూపో

భవతి స నవద్వీపేశ్వరో భవతి స సర్వసిద్ధిభాగభవతి స మహాదేవ్యో భవతి స
సర్వవిదోశ్వరో భవతి య ఏవం వేద ॥ ౩॥

పూజాయస్తమస్య అస్తస్త్రికోణం బిన్దుచక్ర బహిఃషట్కోణం ద్వాదశదలం వసుదలం
ఏఫీశోభాభూషితం ద్వారచతుష్కమ్ ॥ ౪॥

శ్రీసిద్ధిలక్ష్మ్యో మహాపూజాయస్తరాజం సర్వయన్త్రోత్తమం సర్వయన్త్రమయం మహాసిద్ధియన్త్రం
మోక్షద్వారం యద్యోగిన్య ఉద్దిశ్య నిర్వాణముపవిశన్తి బాహ్యోద్దిక్రమేణ కుబ్జికాయస్త్ర
పూజయేత్ । కరాఙ్గాన్యాసం కృత్వా ద్వారదేవతాం పూజయేత్ । వామహస్తేన పూజనం
వామమార్గేణోపాసనం వామకరమాలయా సర్వదా కుబ్జికామనుజపేత్ । స్వశక్త్యా యుక్తో
వా

కులాష్టకో యత్నతః శక్తిసహితః సాధకో సర్వదా కుబ్జికాం యజేత్ ॥ ౫॥

ఓం స క ల వాగూపిణ్యై శ్రీమహాకుబ్జికాయై కనిష్ఠాభ్యాం నమః । హ్రీం స క
ల బ్రహ్మవానపిణ్యై శ్రీబ్రహ్మకబ్జికాయై అనామికాభ్యాం నమః । క్లిం స క ల
విష్ణువాగూపిణ్యై శ్రీవిష్ణుకుబ్జికార్య మధ్యమాభ్యాం నమః । హ్రైం స క ల
రుద్రవామూపిణ్యై శ్రీసిద్ధికుబ్జికాయై తర్జనీభ్యాం నమః । చౌం అఘోరవాగూపిణ్యై
శ్రీశృతానకుబ్జికాయ కరతలపుష్పాభ్యాం నమః ॥ ఏవం హృదయాదిషు న్యాసమాచరేత్
॥

ఇన్ద్ర త్వేతి మన్తేణ మహేన్ద్ర మహాగజరాజైరావతం సమ్పూజ్య ॥ ౬॥

యేఽదృహ్యన్మజవేతి మన్తేణ యమం పూజయేత్ ॥ ౭॥

వరణో వారయేతి మన్తేణ వరుణమభ్యర్చయేత్ ॥ ౮॥

ధన్వనా గా మన్తేణ కుబేరం పశ్చిమాదివామావర్తేన యజేత్ ॥ ౧౦॥

జయా విజయా అపరాజితా మోహినీ స్తమ్భినీ జృమ్భినీ సర్వాకర్షణీ సర్వవిద్రావిణీం
పశ్చిమాదివామావర్తేనాష్టకోణే సమభ్యర్చ్య । హం హాకినీ రాం రాకినీ డాం
డాకినీ కా కాకినీ శాం శాకినీ లా లాకినీ షట్కోణేషు సమ్పూజ్య । ఓం గం
గఙ్గాయై ఓం యం యమునాయై ఓం సం సరస్వత్యై నమః । ఇతి త్రికోణచక్రే యజేత్ ॥
౧౧॥

మూలేన బిన్దుచక్రోపరి । ఓం శ్రీం ఐం ఊం శ్రీం మహాకుబ్జేశ్వరాఙ్కస్థాయై శ్రీకులకుబ్జికాయై
నమో నమో । ఇత్యనేన కుబ్జికాం యజేత్ ॥ పూర్వోక్తక్రమేణ కాలికా
తారా మహాషోడశీ భువనేశ్వరీ ఖైరవీ చిన్నమస్తా ధూమావతీ బగలాముఖీ మాతఙ్గీ

శ్రీసిద్ధిలక్ష్మీ పూర్వోక్తమస్త్రేణ తత్తర్పణం త్రికోణే తద్విద్యాస్త్రభావనా కర్తవ్యమితి । వదన్తి
బ్రహ్మవాదినః శౌనకాః ॥ ౧౨॥

వికల్పానామాత్మని విలయం హోమః । భావనావిషయానామభేదభావనా తర్పణమ్ ।
ఇన్ద్రియరూపపశుచ్ఛేదనమనిన్ద్యా సర్వజీవదయా బ్రాహ్మణభోజనం సర్వం ఖల్విదం
బ్రహ్మానన్దమయం సత్యం జ్ఞానమనన్తం బ్రహ్మ హ వా ఇదమగ్ర ఆసీత । స్వయం
త్వేకమేవాత్మానం

జ్ఞానం జాగ్రత్స్వప్నసుషుప్తిధ్యానం దక్షిణాదానమ్ । పూర్ణబ్రహ్మైకరసానన్దరసాభిషేకమ్ ॥
౧౩॥

ఏవం ముహూర్తత్రితయం ముహూర్త ద్వితయం ముహూర్తేకమాత్రం కుబ్జికాభావనపరో
జీవన్ముక్తో భవతి । తస్య కుబ్జికాత్మైక్యం సిద్ధిః । చిన్తితకార్యాప్యయత్నేన చ సిద్ధ్యతి ।
స

బ్రహ్మ స శివః సేన్ద్రః సోఽగ్నిః సోఽక్షరః సంరాటస్వరాటపురుషో భవతి స
సర్వదేవసమో భవతి య ఏవం వేద మహాకుబ్జికాపూజామృతోపనిషత్ ॥ ౧౪॥

॥ ౨౨॥

ఇన్ద్రః ప్రజాప్తిమపుచ్ఛత్ । కి మోహనం కథం త్రిజగద్వశీకరణం కేనోపాయేన
శత్రునేనాస్తమభినం కథం దున్దభివిధానమ్ ॥ ౧॥

ప్రోవాచ భగవాన్ప్రజాపతిః । పంచశతాఙ్గులిప్రమాణోర్ధ్వవిస్తారం పంచశతాఙ్గులిప్రమాణం
మధ్యవిస్తారం బాలమృదుకోమలచర్మణ వా శృంగాలచర్మణ వా సంవేష్టనం కృత్వా
శ్మశానే

మహానిశార్ధే గత్వా ప్రత్యగ్గిరాం వా రుద్రకుబ్జికాం ధ్యాత్వా సజ్కుల్పం కృత్వా పీత్వా
మేధసూక్తేన నరబలిదానం కుర్యాత్ ॥ ౨॥

ఉచ్చైః? షో దున్దభిః సూక్తద్వయేన సమూజ్య సహస్రక సప్తప్య తర్ప్య సమర్ప్య
జవాసహస్రం

కరవీరాయుతం జ్వలచ్ఛితాయాం జహుయాత్ ॥ ౩॥

పశ్చిమాభిముఖే స్థిత్వా ఉలూకభైరవం శృంగాలభైరవం కాకభైరవం గృధ్రభైరవం
వేతాలభైరవ

సంహారభైరవం విద్రావణభైరవం మహోద్ధీశభైరవం పంచమకారేణ పూజయిత్వా
ప్రార్థయేత్ ॥ ౪॥

ఖ ఫట జహి మహాకృత్యే విధూమాగ్నిసమప్రభే ।

దేవీదేవి మహాకుబ్జే మమ శత్రూన్విశానశయ మమ శత్రూన్విశానశయోం నమః ॥ ౫॥

ప్రత్యగ్గిరాసూక్తగణేన దున్దభివాద్యం కుర్యాత్ । స దున్దభివాద్యం శ్రుత్వా సర్వశత్రుసేనాః
పలాయతి స నిద్రయా మోహయతి మహాశూరోఽపి శిథిలో భవతి తస్య పరాజయో
భవతి య ఏవం వేద మహాదున్దభివిధానమ్ । స సర్వశత్రుసేనాన్మారయతి స త్రైలోక్యం
జయతి స దేవలోక జయతి స మృత్యులోక జయతి స రుద్రలోక జయతి స బ్రహ్మలోక
జయతి స విష్ణులోక జయతి స భూర్లోక జయతి స భువర్లోక జయతి స స్వర్లోక
జయతి స మహర్లోక జయతి స జనలోక జయతి స తపోలోక జయతి స సత్యలోక
జయతి స సర్వలోక జయతి య ఏవం వేద మహాకుబ్జికాపూజనప్రయోగోపనిషత్ ॥ ౬॥

॥ ౨౩॥

అథ మహామోహనం దేవమోహనం లోకమోహన రాజ్యమోహన శక్తిమోహనం
సర్వమోహనం

వ్యాఖ్యాన్యమః ॥ ౧॥

మహాభూతదినార్ధరాత్రౌ ఏకాకీ సాధకో గత్వా పశ్చిమాభిముఖే స్థిత్యా మహాకుబ్జికాయస్తరాజమష్టగం
మహాశఙ్ఖోపరి సంలిఖ్య శవాసనోపవిశ్య మహాసమ్మోహనభైరవం స్వచ్ఛన్దభైరవం
వజ్రభైరవం భూతభైరవం కపాలభైరవం మహాకాలభైరవం మహాస్మత్తభైరవం
మహాకాశభైరవం పంచామృతేన పంచామకారేణ సమ్ప్రాజ్య మహాసవేన
సస్తర్వ్య మేషమహిషబలిదానం సమర్వ్య కుమారీ సమభ్యర్చ్య కులశక్తి సన్తోష్య
మృదుకోమలాసనోపవిశ్య దశమహావిద్యాసహితాం మహాకుబ్జికాం చతుఃషష్ఠ్యుపచారేణ
పంచామకారణాభ్యర్చ్య ఇన్ద్రచిత్తాని మోహయతి ॥ ౨॥

మహాత్రైలోక్యమోహనసూక్తమస్త్రేణ మహాప్రత్యగ్గిరాం వా మహాకుబ్జికా సమ్ప్రాజ్య
మోహనసూక్తమస్త్రమయుతమేకం సజ్జాప్య వీరముణ్డపాత్రం మహాశవోపరి సంస్థాప్య
పుష్పవాసితతైలేన

సమ్ప్రాజ్య వీరనాయేన షోడశతన్తభిర్వర్తికాం కృత్వా పశ్చిమాభిముఖం దీప ప్రజ్వాల్య
మోహనసూక్తేనాభ్యర్చ్య మోహనసూక్త సహస్రైక సజ్జాప్య తత్కజ్జలం లలాటే తిలక
కృత్వా ॥ ౩॥

దేవలోక మోహయతి స సర్వలోక మోహయతి స బ్రహ్మలోక మోహయతి స రుద్రలోక
మోహయతి స విష్ణులోక మోహయతి స సర్వాన్దేవాన్మోహయతి స సర్వాన్లోకాన్మోహయతి
య ఏవం వేద కుబ్జికాపూజనతత్త్వామృతప్రయోగబీజసాగరోపనిషత్ ॥ ౪॥

॥ ౨౪ ॥

అథ బ్రహ్మదిమారణం మహామారణప్రయోగం వ్యాఖ్యాన్యమః ॥ ౧ ॥

తత్రాసురీ మహాప్రత్యజ్గిరాం యజేత్ । భౌమాష్టమ్యాం వామావాస్యాయాం ప్రయోగం
కారయేత్ ॥ ౨ ॥

పితృభూమా మహానిశార్ధే గత్వాసురీ చక్రే ప్రథమేదం కిలేత్యేకర్మస్త్రేణాసురీరాజికా
రోపణం కృత్వా చతుర్దిక్షు చక్షోగ్రశూలపాణిభైరవం ప్రేతాకర్షణభైరవం స్వర్ణాకర్షణభైరవం
వీరాకర్షణభైరవం జీవాకర్షణభైరవం మహోగ్రవిరూపానన్దభైరవం కుబ్జభైరవం చణ్డభైరవం
పశ్చోపచారైః పశ్చాచ్ఛమకారైః సమభ్యర్చ్య మహానవేన సన్తర్చ్య మహామాంసం సమర్చ్య
కులసున్దరీ సన్తోష్య కుమారీ సమూజ్య ఈశానాం త్యేతి సూక్తత్రయం యాం కల్పయన్తి
సూక్తత్రయం

సహస్రైక సఞ్ఘస్య సమల్ ॥ ౩ ॥

క్నం భక్ష జ్వాలాజిహ్వో కరాలదంష్ట్ర ప్రత్యజ్గిరే డం హ్రీం నమః ॥ ౪ ॥

ఇతి వింశత్యక్షరీ । మహాయన్తరాజపుటితం వా ప్రత్యజ్గిరాసూక్తగణమన్తపుటితేన వా
శత్రునామపుటితం శతమష్టోత్తరసహస్రం సమ్మమ్య సమల్ ॥ ౫ ॥

అయం ప్రతిసరో మణిర్వీరో వీరాయ బధ్యతే ।

వీర్యవాన్సపత్నహో శూరవీరః పరిపాణః సుభజ్జజః ॥

ఇత్యనేన కృష్ణాపరాజితాపుష్పాఞ్జలిం దద్యాత్ ॥ ౬ ॥

కుబ్జికా ఊపనిషద్

శ్లో నమః సకలశత్రుసంహారిణి రుద్రకుబ్జికే మమాముకశత్రు సపరివారం నాశయ ౨
మారయ ౨ శోషయ ౨ లేదయ ౨ ఛేదయ ౨ విధ్వంసయ ౨ పచ ౨ మథ ౨ దహ
౨ హైం మహావీరకుబ్జికే హస్తై విపరీతకుబ్జికే హైం సంహరకుబ్జికే హైం
శత్రుశిరస్ఫోటనం కురు ఫట్ స్వాహా ॥ ౭ ॥

ఇత్యనేన జ్వలంతి చితాగ్నౌ వైదవం శ్వేతసర్షపం లవణసూక్తేన హోమయేత్సహస్రక
మహానిశాయామ్ ॥ ౮ ॥

ఏకరాత్రిప్రయోగేన బ్రహ్మదిశత్రూన్మారయతి ।

సప్తరాత్రిప్రయోగేన శత్రుపరివారక్షయం కరోతి ॥ ౯ ॥

యథా విద్యుద్ధతో వృక్ష ఆ మూలాదనుశుష్యతి ।

ఏవం సమృద్ధి శుష్కతు యో మే పాపం చిక్కిరతి ॥

ఇత్యనేన సమృద్ధయేత్ ।

ధ్యాత్వా కృష్ణాపరాజితాపుష్పాంజ్ఞలిపంచకం దద్యాత్ ॥ ౧౦॥

కృష్ణవర్ణా బృహదూపా బృహత్స్కన్ధి మహద్భయి ।

సిద్ధికుబ్జే మహాదేవి మమ శత్రూన్విహాశయోం నమః ॥ ౧౧॥

ఓం ప్రేం హం అం అబన్ధద్విషో జహి ॥ ఇత్యనేన బలిదానం కుర్యాత్ । ధ్యాత్వా

సమర్పయేత్ ॥ ౧౨॥

గృధ్రకర్ణి విరూపాక్షి లమ్బస్తని మహోదరి ।

జహి శత్రు త్రిశులేన క్రుద్ధాస్య పిబ శోణితమ్ ॥

ఇత్యనేన ప్రార్థయేత్ ॥ ౧౩॥

ఘటిమాత్రప్రయోగేన సద్యః శత్రూన్మారయతి య ఏవం వేద మహాకుబ్జికార్చనామృతబీజపూర్ణోపని

॥ ౧౪॥

॥ ౨౫॥

అథ గ్రామవశీకరణం దేవవశీకరణం లోకవశీకరణం మహారాజవశీకరణం త్రైలోక్యవశీకరణం
వ్యాఖ్యాస్యామః ॥ ౧॥

పితృభూమౌ గత్వా శవాసనే స్థిత్యా ।

యథేయం పృథివీ మహీ భూతానాం గర్భమాదధే ।

ఏవా తే ద్రియతాం గర్భో అను సూతం సహితవే ॥ ౨॥

యథేయం పృథివీ మహీ దాధారేమాన్వనస్పతీన ।

ఏవా తే ద్రియతాం గర్భో అను సూతం సహితవే ॥ ౩॥

యథేయం పృథివీ మహీ దాధార పర్వతాన్ గిరీన్ ।

ఏవా తే ద్రియతాం గర్భో అను సూతం సహితవే ॥ ౪॥

యథేయం పృథివీ మహీ దాధార విష్టితం జగత్ ।

ఏవా తే ద్రియతాం గర్భో అను సూతం సహితవే ॥

ఇత్యనేనాధారశక్తి సంశోధ్య విఘ్నవిఘాతాయ అభయం రక్షాం కుర్యాత్ ॥ ౫॥

అభయం యావాపృథివీ ఇహోస్తు నో అభయం సోమః సవితా నః కృణోతు ।

అభయం నోఽస్తూర్వస్తరిష సప్త ఋషీణాం చ హవిషాభయం నోఽస్తు ॥

ఇత్యనేన రణాం కుర్యాత్ ॥ ౬॥

ఈర్ష్యాభ్యామయనం జాతం సక్తిభ్యాం చేతి సూక్తం పటసహస్రం సష్టప్య తర్వ్య సమల్
మహాకుబ్జికా సమ్పూజ్య బలిదానం కుర్యాత్ । స్వర్ణపుష్పాంజ్ఞాలిం దద్యాత్ ॥ ౭॥

మారణోచ్ఛాటనవిద్వేషణవశీకరణాకర్షణమోహనస్తమ్భనాదిషట్ప్రయోగసిద్ధిదం
కుబ్జికాసూక్తం వ్యాఖ్యాస్యామః ॥ ౮॥

కుబ్జః శ్రోత్రియమాప్నోతి కుబ్జైక పరమేష్ఠినమ ।

కుబ్జైకమగ్నిపురుషో కుబ్జః సంవత్సరం మమే ॥ ౯॥

కుబ్జేదమనుష్యయతి కుబ్జ దేవజన్తైర్విషః ।

కుబ్జైకమన్యం నక్షత్రం కుబ్జికా సత్యముచ్యతే ॥ ౧౦॥

ద్యౌః పితా కుబ్జికా సత్యమాతా మృత్యుర్దహతి దేవి భద్రమ్ ।

భద్రం వద కుబ్జికే త్వం భద్రం నిత్యం కురుష్వ మే ॥ ౧౧॥

కుబ్జికాపరం యుజ్యతాం కుబ్జ పూర్వం కుబ్జికాంతతో మధ్యతో బ్రహ్మ కుబ్జికా ॥

ఇతి సిద్ధికుబ్జికాసూక్తమ్ ॥ ౧౨॥

కుబ్జికోపాసకస్త్రిరాత్ర్యపోషితః పశ్చిమాభిముఖో వాగ్యతః శవాసనోపవిశ్య కుబ్జికాసూక్త
సహస్రం కృత్వావర్తయేత్ । సిద్ధిం తస్యార్థాః సర్వకర్మాణి వశ్యవిద్వేషణోచ్ఛాటనాకర్షణమోహనస్తమ్భ
సర్వకర్మాణి సిద్ధ్యన్తి స దైవమానుషో భూత్వా స్వర్గే మ|

పాతాలే విచరతి స ఖేచరో భవతి య ఏవం వేద కుబ్జికోపాసనామృతపూర్ణోపనిషత్ ॥

౧౩॥

ప్రాణాన్తేఽపి న ప్రకాశయేత్ । సర్వదా ప్రాణాతిప్రియం కుబ్జికోపనిషదం సర్వోపనిషత్సారం
గోపయేత్ । యథోక్తసాధనప్రయోగపూజనం కృత్వా యథోక్తసిద్ధిభాగ్యవతీతి

వేదః ॥ ౧౪॥

ఇత్యథర్వణరహస్యే మహాకుబ్జికాకాణ్డే కుబ్జికోపాసనామృతపూర్ణోపనిషత్ సమాప్తా ॥

Proofread by Mandar Kulkarni

——
Kubjika Upasanamrita PurnopaniShad
pdf was typeset on January 26, 2026
——

Please send corrections to sanskrit@cheerful.com

